

దేవీ మాహాత్యమ్ వా దుర్గాసప్తశతీ

{॥ దేవీ మాహాత్యమ్ వా దుర్గాసప్తశతీ ॥}

॥ దేవీ మాహాత్యమ్ ॥

॥ శ్రీ ॥

॥ శ్రీచణ్డికాధ్యానమ్ ॥

ఓం బన్ధాకకుసుమాభాసాం పంచముణ్డాధివాసినీమ్ ।

స్ఫురచ్ఛుక్తలారత్నముకుటాం ముణ్ణమాలినీమ్ ॥

త్రినేత్రాం రక్తవసనాం పీనోన్నతఘటస్తనీమ్ ।

పుస్తకం చాక్షమాలాం చ వరం చాభయకం క్రమాత్ ॥

దధతీం సంస్మరేన్నిత్యముత్తరామ్నాయమానితామ్ ।

అథవా

యా చణ్డి మధుకైటభాదిదైత్యదలనీ యా మాహిషాన్మూలినీ

యా ధూమ్రేక్షణచణ్ణముణ్ణమథనీ యా రక్తబీజాశనీ ।

శక్తిః శుమ్భునిశుమ్భుదైత్యదలనీ యా సిద్ధిదాత్రీ పరా

సా దేవీ నవకోటిమూర్తీసహితా మాం పాతు విశ్వేశ్వరీ ॥

॥ అథ అర్గలాస్తోత్రమ్ ॥

ఓం అస్య శ్రీఅర్గలాస్తోత్రమస్తస్య విష్ణుర్భషిః,

అనుష్టుప్ ఛందః, శ్రీమహాలక్ష్మీరేవతా,

శ్రీజగదమ్భాప్రీతయే సప్తశతిపారాఙ్మత్వేన జపే వినియోగః ।

ఓం నమశ్చణ్డికాయై ।

మార్కణ్డేయ ఉవాచ ।

ఓం జయ త్వం దేవి చాముణ్డే జయ భూతాపహారిణి ।

జయ సర్వగతే దేవి కాలరాత్రి నమోఽస్తు తే ॥ ౧॥

జయస్తీ మఙ్గలా కాలీ భద్రకాలీ కపాలినీ ।
దుర్గా శివా క్షమా ధాత్రీ స్వాహా స్వధా నమోఽస్తు తే ॥ ౨॥

మధుకైటభవిధ్వంసి విధాతృవరదే నమః ।
రూపం దేహి జయం దేహి యశో దేహి ద్విషో జహి ॥ ౩॥

మహిషాసురనిర్నాశి భక్తానాం సుఖదే నమః ।
రూపం దేహి జయం దేహి యశో దేహి ద్విషో జహి ॥ ౪॥

ధూమ్రనేత్రవధే దేవి ధర్మకామార్థదాయినీ ।
రూపం దేహి జయం దేహి యశో దేహి ద్విషో జహి ॥ ౫॥

రక్తబీజవధే దేవి చణ్డముణ్డవినాశినీ ।
రూపం దేహి జయం దేహి యశో దేహి ద్విషో జహి ॥ ౬॥

నిశుమ్భుశుమ్భునిర్నాశి త్రైలోక్యశుభదే నమః ।
రూపం దేహి జయం దేహి యశో దేహి ద్విషో జహి ॥ ౭॥

వన్దితాఙ్ఘ్రియుగే దేవి సర్వసౌభాగ్యదాయినీ ।
రూపం దేహి జయం దేహి యశో దేహి ద్విషో జహి ॥ ౮॥

అచిన్త్యరూపచరితే సర్వశత్రువినాశినీ ।
రూపం దేహి జయం దేహి యశో దేహి ద్విషో జహి ॥ ౯॥

నతేభ్యః సర్వదా భక్త్యా చాపర్ణే దురితాపహే ।
రూపం దేహి జయం దేహి యశో దేహి ద్విషో జహి ॥ ౧౦॥

స్తువద్యో భక్తిపూర్వం త్వాం చణ్డికే వ్యాధినాశినీ ।

రూపం దేహి జయం దేహి యశో దేహి ద్విషో జహి ॥ ౧౧॥

చణ్ణికే సతతం యుద్ధే జయంతి పాపనాశిని ।

రూపం దేహి జయం దేహి యశో దేహి ద్విషో జహి ॥ ౧౨॥

దేహి సౌభాగ్యమారోగ్యం దేహి దేవి పరం సుఖమ్ ।

రూపం దేహి జయం దేహి యశో దేహి ద్విషో జహి ॥ ౧౩॥

విధేహి దేవి కల్యాణం విధేహి విపులాం శ్రీయమ్ ।

రూపం దేహి జయం దేహి యశో దేహి ద్విషో జహి ॥ ౧౪॥

విధేహి ద్విషతాం నాశం విధేహి బలముచ్చక్షైః ।

రూపం దేహి జయం దేహి యశో దేహి ద్విషో జహి ॥ ౧౫॥

సురాసురశిరోరత్ననిఘ్నప్థచరణేఽమ్మికే ।

రూపం దేహి జయం దేహి యశో దేహి ద్విషో జహి ॥ ౧౬॥

విద్యావంతం యశస్వంతం లక్ష్మీవంతఞ్చ మాం కురు ।

రూపం దేహి జయం దేహి యశో దేహి ద్విషో జహి ॥ ౧౭॥

దేవి ప్రచణ్ణదోర్దణ్ణదైత్యదర్పనిమాదిని ।

రూపం దేహి జయం దేహి యశో దేహి ద్విషో జహి ॥ ౧౮॥

ప్రచణ్ణదైత్యదర్పఘ్నే చణ్ణికే ప్రణతాయ మే ।

రూపం దేహి జయం దేహి యశో దేహి ద్విషో జహి ॥ ౧౯॥

చతుర్భుజే చతుర్వక్త్రసంస్తుతే పరమేశ్వరి ।

రూపం దేహి జయం దేహి యశో దేహి ద్విషో జహి ॥ ౨౦॥

కృష్ణేన సంస్తుతే దేవి శశ్యద్భక్త్యా సదామృకే ।

రూపం దేహి జయం దేహి యశో దేహి ద్విషో జహి ॥ ౨౧॥

హిమాచలసుతానాథసంస్తుతే పరమేశ్వరి ।

రూపం దేహి జయం దేహి యశో దేహి ద్విషో జహి ॥ ౨౨॥

ఇన్ద్రాణీపతినద్భావపూజితే పరమేశ్వరి ।

రూపం దేహి జయం దేహి యశో దేహి ద్విషో జహి ॥ ౨౩॥

దేవి భక్తజనోద్ధామదత్తానన్దోదయేఽమృకే ।

రూపం దేహి జయం దేహి యశో దేహి ద్విషో జహి ॥ ౨౪॥

భార్యాం మనోరమాం దేహి మనోవృత్తానుసారిణీమ్ ।

రూపం దేహి జయం దేహి యశో దేహి ద్విషో జహి ॥ ౨౫॥

తారిణి దుర్గసంసారసాగరస్యాచలోద్భవే ।

రూపం దేహి జయం దేహి యశో దేహి ద్విషో జహి ॥ ౨౬॥

ఇదం స్తోత్రం పఠిత్వా తు మహాస్తోత్రం పఠేన్నరః ।

సప్తశతీం సమారాధ్య వరమాప్నోతి దుర్లభమ్ ॥ ౨౭॥

॥ ఇతి శ్రీమార్కండేయపురాణే అర్గలాస్తోత్రం సమాప్తమ్ ॥

॥ అథ కీలకస్తోత్రమ్ ॥

ఓం అన్య శ్రీకీలకమన్తస్య శివఋషిః, అనుష్టుప్ ఛందః,

శ్రీమహాసరస్వతీ దేవతా, శ్రీజగదమ్బాప్రీత్యర్థం

సప్తశతీపారాఙ్మత్యేన జపే వినియోగః ।

ఓం నమశ్శణ్డికాయై ।

మార్కణ్డేయ ఉవాచ ।

ఓం విశుద్ధజ్ఞానదేహాయ త్రివేదీదివ్యచక్షుషే ।

శ్రేయఃప్రాప్తినిమిత్రాయ నమః సోమార్ధధారిణే ॥ ౧॥

సర్వమేతద్విజానీయాన్మన్తాణామపి కీలకమ్ ।

సోఽపి క్షేమమవాప్నోతి సతతం జప్యతత్పరః ॥ ౨॥

సిద్ధ్యన్త్యుచ్ఛాటనాదీని కర్మాణి సకలాన్యపి ।

ఏతేన స్తువతాం దేవీం స్తోత్రవృన్దేన భక్తితః ॥ ౩॥

న మన్తే నాషధం తస్య న కిఞ్చిదపి విద్యతే ।

వినా జప్యేన సిద్ధ్యేత్తు సర్వముచ్ఛాటనాదికమ్ ॥ ౪॥

సమగ్రాణ్యపి సేత్యన్తి లోకశంకామిమాం హరః ।

కృత్యా నిమన్తయామాస సర్వమేవమిదం శుభమ్ ॥ ౫॥

స్తోత్రం వై చణ్డికాయాస్తు తచ్చ గుహ్యం చకార సః ।

సమాప్నోతి స పుణ్యేన తాం యథావన్నిమన్తణామ్ ॥ ౬॥

సోఽపి క్షేమమవాప్నోతి సర్వమేవ న సంశయః ।

కృష్ణాయాం వా చతుర్దశ్యామష్టమ్యాం వా సమాహితః ॥ ౭॥

దదాతి ప్రతిగృహ్లాతి నాన్యధైషా ప్రసీదతి ।

ఇత్థం రూపేణ కీలేన మహాదేవేన కీలితమ్ ॥ ౮॥

యో నిష్కిలాం విధాయైనాం చణ్డిం జపతి నిత్యశః ।

స సిద్ధః స గణః సోఽథ గన్ధర్వో జాయతే ద్రువమ్ ॥ ౯॥

న చైవాపాటవం తస్య భయం క్వాపి న జాయతే ।
నాపమృత్యువశం యాతి మృతే చ మోక్షమాప్నుయాత్ ॥ ౧౦॥

జ్ఞాత్యా ప్రారభ్య కుర్వీత హ్యకుర్వాణో వినశ్యతి ।
తతో జ్ఞాత్వైవ సమూర్ణమిదం ప్రారభ్యతే బుధైః ॥ ౧౧॥

సాభాగ్యాది చ యత్కించీద్ దృశ్యతే లలనాజనే ।
తత్సర్వం తత్ప్రసాదేన తేన జప్యమిదం శుభమ్ ॥ ౧౨॥

శనైస్తు జప్యమానేఽస్మిన్ స్తోత్రే సమృత్తిరుచ్ఛకైః ।
భవత్యేవ సమగ్రాపి తతః ప్రారభ్యమేవ తత్ ॥ ౧౩॥

ఐశ్వర్యం తత్ప్రసాదేన సాభాగ్యారోగ్యమేవ చ ।
శత్రుహానిః పరో మోక్షః స్తూయతే సా న కిం జనైః ॥ ౧౪॥

చణ్డికాం హృదయేనాపి యః స్మరేత్ సతతం నరః ।
హృద్యం కామమవాప్నోతి హృది దేవీ సదా వసేత్ ॥ ౧౫॥

అగ్రతోఽముం మహాదేవకృతం కీలకవారణమ్ ।
నిష్కిలఞ్చ తథా కృత్యా పఠితవ్యం సమాహితైః ॥ ౧౬॥

॥ ఇతి శ్రీభగవత్యాః కీలకస్తోత్రం సమాప్తమ్ ॥

॥ అథ దేవీ కవచమ్ ॥

అస్య శ్రీచణ్డికవచస్య బ్రహ్మ ఋషిః , అనుష్టుప్ ఛందః ,
చాముణ్డా దేవతా , అఙ్గాసాక్షమాతరో బీజమ్ ,
దిగ్బంధదేవతాస్తత్సమ్ , శ్రీజగదమ్బాప్రీత్యర్థే జపే వినియోగః ।
ఓం నమశ్చణ్డికాయై ।

మార్కణ్డేయ ఉవాచ ।

ఓం యద్గుహ్యం పరమం లోకే సర్వరక్షాకరం నృణామ్ ।
యన్న కస్యచిదాఖ్యాతం తన్నే బ్రూహి పితామహ ॥ ౧॥

బ్రహ్మోవాచ ।

అస్తి గుహ్యతమం విప్ర సర్వభూతోపకారకమ్ ।
దేవ్యాస్తు కవచం పుణ్యం తచ్ఛృణుష్య మహామునే ॥ ౨॥

ప్రథమం శైలపుత్రీతి ద్వితీయం బ్రహ్మచారిణీ ।

తృతీయం చన్ద్రఘణ్ణేతి కూష్మాణ్డేతి చతుర్థకమ్ ॥ ౩॥

పఞ్చమం స్కన్ధమాతేతి షష్ఠం కాత్యాయనీ తథా ।

సప్తమం కాలరాత్రిశ్చ మహాగౌరీతి చాష్టమమ్ ॥ ౪॥

నవమం సిద్ధిదాత్రీ చ నవదుర్గాః ప్రకీర్తితాః ।

ఉక్తాన్యేతాని నామాని బ్రహ్మణైవ మహాత్మనా ॥ ౫॥

అగ్నినా దహ్యమానాస్తు శత్రుమధ్యగతా రణే ।

విషమే దుర్గమే చైవ భయార్తాః శరణం గతాః ॥ ౬॥

న తేషాం జాయతే కిఞ్చిదశుభం రణసంజుటే ।

ఆపదం న చ పశ్యన్తి శోకదుఃఖభయఙ్కరీమ్ ॥ ౭॥

యైస్తు భక్త్యా స్మృతా నిత్యం తేషాం వృద్ధిః ప్రజాయతే ।

యే త్వాం స్మరన్తి దేవేశి రక్షసి తాన్న సంశయః ॥ ౮॥

ప్రేతసంస్థా తు చాముణ్ణా వారాహీ మహిషాసనా ।

ఐన్ద్రీ గజసమారూఢా వైష్ణవీ గరుడాసనా ॥ ౯॥

నారసింహీ మహావీర్యా శివదూతీ మహాబలా ।
మాహేశ్వరీ వృషారూఢా కౌమారీ శిఖివాహనా ॥ ౧౦॥

లక్ష్మీః పద్మాసనా దేవీ పద్మహస్తా హరిప్రియా ।
శ్వేతరూపధరా దేవీ ఈశ్వరీ వృషవాహనా ॥ ౧౧॥

బ్రాహ్మీ హంససమారూఢా సర్వాభరణభూషితా ।
ఇత్యేతా మాతరః సర్వాః సర్వయోగసమన్వితాః ॥ ౧౨॥

నానాభరణశోభాఢ్యా నానారత్నోపశోభితాః ।
శ్రౌష్టైశ్చ మౌక్తికైః సర్వా దివ్యహారప్రలమ్బిభిః ॥ ౧౩॥

ఇన్ద్రనీలైర్మహానీలైః పద్మరాగైః సుశోభనైః ।
దృశ్యన్తే రథమారూఢా దేవ్యః క్రోధసమాకులాః ॥ ౧౪॥

శఙ్ఖం చక్రం గదాం శక్తిం హలం చ ముసలాయుధమ్ ।
ఖేటకం తోమరం చైవ పరశుం పాశమేవ చ ॥ ౧౫॥

కున్తాయుధం త్రిశూలం చ శార్ఙ్గ మాయుధముత్తమమ్ ।
దైత్యానాం దేహనాశాయ భక్తానామభయాయ చ ॥ ౧౬॥

ధారయన్త్యాయుధానీత్యం దేవానాం చ హితాయ వై ।
నమస్తేఽస్తు మహారౌద్రే మహాఘోరపరాక్రమే ॥ ౧౭॥

మహాబలే మహోత్సాహే మహాభయవినాశిని ।
త్రాహి మాం దేవి దుష్ప్రేక్ష్యే శత్రూణాం భయవర్ధిని ॥ ౧౮॥

ప్రాచ్యం రక్షతు మామైస్త్వి ఆగ్నీయ్యామగ్నిదేవతా ।

దక్షిణేఽవతు వారాహీ నైర్మత్యాం ఖడ్గధారిణీ ॥ ౧౯॥

ప్రతీచ్యాం వారుణీ రక్షేద్యాయవ్యాం మృగవాహినీ ।
ఉదీచ్యాం పాతు కౌబేరీ ఈశాన్యాం శూలధారిణీ ॥ ౨౦॥

ఊర్ధ్వం బ్రహ్మణీ మే రక్షేదధస్తాద్వైష్ణవీ తథా ।
ఏవం దశ దిశో రక్షేచ్ఛాముణ్ణా శవవాహనా ॥ ౨౧॥

జయా మామగ్రతః పాతు విజయా పాతు పృష్ఠతః ।
అజితా వామపార్శ్వే తు దక్షిణే చాపరాజితా ॥ ౨౨॥

శిఖాం మే ద్యోతినీ రక్షేదుమా మూర్ధ్ని వ్యవస్థితా ।
మాలాధరీ లలాటే చ భ్రువౌ రక్షేద్యశస్వినీ ॥ ౨౩॥

నేత్రయోశ్చిత్రనేత్రా చ యమఘణ్ణా తు పార్శ్వకే ।
త్రినేత్రా చ త్రిశూలేన భ్రువోర్మధ్యే చ చణ్డికా ॥ ౨౪॥

శఙ్ఖినీ చక్రుషోర్మధ్యే శ్రోత్రయోర్ద్వారవాసినీ ।
కపాలా కాలికా రక్షేత్ కర్ణమూలే తు శఙ్కరీ ॥ ౨౫॥

నాసికాయాం సుగంధా చ ఉత్తరోష్ఠే చ చర్చికా ।
అధరే చామృతాబాలా జిహ్వాయాం చ సరస్వతీ ॥ ౨౬॥

దంతాన్ రక్షతు కౌమారీ కణ్ఠదేశే తు చణ్డికా ।
ఘణ్డికాం చిత్రఘణ్ణా చ మహామాయా చ తాలుకే ॥ ౨౭॥

కామాక్షీ చిబుకం రక్షేద్వాచం మే సర్వమజ్గలా ।
గ్రీవాయాం భద్రకాలీ చ పృష్ఠవంశే ధనుర్ధరీ ॥ ౨౮॥

నీలగ్రీవా బహిః కణ్ఠే నలికాం నలకూబరీ ।

స్కన్ధయోః ఖడ్గినీ రక్షేద్ బాహూ మే వజ్రధారిణీ ॥ ౨౯॥

హస్తయోర్దణ్డినీ రక్షేదమ్బికా చాఙ్గులీమ చ ।

నఖాఙ్ఘాలేశ్వరీ రక్షేత్ కుక్షౌ రక్షేన్నరేశ్వరీ ॥ ౩౦॥

స్తనౌ రక్షేన్మహదేవీ మనఃశోకవినాశినీ ।

హృదయే లలితా దేవీ ఉదరే శూలధారిణీ ॥ ౩౧॥

నాభౌ చ కామినీ రక్షేద్ గుహ్యం గుహ్యేశ్వరీ తథా ।

మేఢ్రం రక్షతు దుర్గ్ధా పాయుం మే గుహ్యవాహినీ ॥ ౩౨॥

కట్యాం భగవతీ రక్షేదూరూ మే మేఘవాహనా ।

జఙ్ఘే మహాబలా రక్షేత్ జానూ మాధవనాయికా ॥ ౩౩॥

గుల్ఫయోర్నారసింహీ చ పాదపుష్పే తు కౌశికీ ।

పాదాఙ్ఘులీః శ్రీధరీ చ తలం పాతాలవాసినీ ॥ ౩౪॥

నఖాన్ దంష్ట్రకరాలీ చ కేశాంఞ్చైవోర్ధ్వకేశినీ ।

రోమకూపేషు కౌమారీ త్వచం యోగీశ్వరీ తథా ॥ ౩౫॥

రక్తమజ్జావసామాంసాన్యస్థిమేదాంసి పార్వతీ ।

అన్త్రాణి కాలరాత్రిశ్చ పిత్తం చ ముకుటేశ్వరీ ॥ ౩౬॥

పద్మావతీ పద్మకోశే కఫే చూడామణిస్తథా ।

జ్వాలాముఖీ నఖజ్వాలామభేద్యా సర్వసన్ధిమ ॥ ౩౭॥

శుక్రం బ్రహ్మాణీ మే రక్షేచ్ఛాయాం ఛత్రేశ్వరీ తథా ।

అహజ్కారం మనో బుద్ధిం రక్షేన్నే ధర్మధారిణీ ॥ 3౮॥

ప్రాణాపానౌ తథా వ్యానముదానం చ సమానకమ్ ।
వజ్రహస్తా చ మే రక్షేత్ ప్రాణాన్ కల్యాణశోభనా ॥ ౩౯॥

రసే రూపే చ గంధే చ శబ్దే స్పర్శే చ యోగినీ ।
సత్త్వం రజస్తమశ్చైవ రక్షేన్నారాయణీ సదా ॥ ౪౦॥

ఆయా రక్షతు వారాహీ ధర్మం రక్షతు పార్వతీ ।
యశః కీర్తిం చ లక్ష్మీం చ సదా రక్షతు వైష్ణవీ ॥ ౪౧॥

గోత్రమిన్ద్రాణీ మే రక్షేత్ పశూన్ రక్షేచ్ఛు చణ్డికా ।
పుత్రాన్ రక్షేన్మహాలక్ష్మీర్భార్యాం రక్షతు భైరవీ ॥ ౪౨॥

ధనేశ్వరీ ధనం రక్షేత్ కౌమారీ కన్యకాం తథా ।
పన్ధానం సుపథా రక్షేన్మార్గం క్షేమజ్కరీ తథా ॥ ౪౩॥

రాజద్వారే మహాలక్ష్మీర్విజయా సతత స్థితా ।
రక్షాహీనం తు యత్ స్థానం వర్జితం కవచేన తు ॥ ౪౪॥

తత్సర్వం రక్ష మే దేవి జయన్తీ పాపనాశినీ ।
సర్వరక్షాకరం పుణ్యం కవచం సర్వదా జపేత్ ॥ ౪౫॥

ఇదం రహస్యం విప్రర్షే భక్త్యా తవ మయోదితమ్ ॥

పాదమేకం న గచ్ఛేత్ తు యదీచ్ఛేచ్ఛుభమాత్మనః ॥ ౪౬॥

కవచేనావృతో నిత్యం యత్ర యత్రైవ గచ్ఛతి ।

తత్ర తత్రార్థలాభశ్చ విజయః సార్వకాలికః ॥ ౪౭॥

యం యం చిన్తయతే కామం తం తం ప్రాప్నోతి నిశ్చితమ్ ।

పరమైశ్వర్యమతులం ప్రాప్యతే భూతలే పుమాన్ ॥ ౪౮॥

నిర్భయో జాయతే మర్త్యః సజ్జామేష్యపరాజితః ।

త్రైలోక్యే తు భవేత్సూక్ష్మః కవచేనావృతః పుమాన్ ॥ ౪౯॥

ఇదం తు దేవ్యాః కవచం దేవానామపి దుర్లభమ్ ।

యః పఠేత్ప్రయతో నిత్యం త్రిసంధ్యం శ్రద్ధయాన్వితః ॥ ౫౦॥

దైవీకలా భవేత్తస్య త్రైలోక్యే చాపరాజితః ।

జీవేద్వర్షశతం సాగ్రమపమృత్యువివర్జితః ॥ ౫౧॥

నశ్యన్తి వ్యాధయః సర్వే లాతావిస్ఫోటకాదయః ।

స్థావరం జగ్గమం చైవ కృత్రిమం చైవ యద్విషమ్ ॥ ౫౨॥

అభిచారాణి సర్వాణి మన్తయన్త్రాణి భూతలే ।

భూచరాః ఖేచరాఃకైవ కులజాశ్చైవదేశికాః ॥ ౫౩॥

సహజా కులజా మాలా డాకినీ శాకినీ తథా ।

అన్తరిక్షచరా ఘోరా డాకిన్యశ్చ మహారవాః ॥ ౫౪॥

గ్రహభూతపిశాచాశ్చ యక్షగంధర్వరాక్షసాః ।

బ్రహ్మరాక్షసవేతాలాః కూష్మాణ్డా భైరవాదయః ॥ ౫౫॥

నశ్యన్తి దర్శనాత్తస్య కవచేనావృతో హి యః ।

మానోన్మత్తిర్భవేద్రాజ్ఞస్తేజోవృద్ధిః పరా భవేత్ ॥ ౫౬॥

యశోవృద్ధిర్భవేత్ పుంసాం కీర్తివృద్ధిశ్చ జాయతే ।
తస్మాత్ జపేత్ సదా భక్తః కవచం కామదం మునే ॥ ౫౭॥

జపేత్ సప్తశతీం చణ్డీం కృత్వా తు కవచం పురా ।
నిర్విఘ్నైవ భవేత్ సిద్ధిశ్చణ్డీజపసముద్భవా ॥ ౫౮॥

యావద్భూమణ్డలం ధత్తే సశైలవనకాననమ్ ।
తావత్తివృత్తి మేదిన్యాం సన్తతిః పుత్రపౌత్రికీ ॥ ౫౯॥

దేహాన్తే పరమం స్థానం సురైరపి సుదుర్లభమ్ ।
ప్రాప్నోతి పురుషో నిత్యం మహామాయాప్రసాదతః ॥ ౬౦॥

తత్ర గచ్ఛతి గత్వాసౌ పునశ్చాగమనం నహి ।
లభతే పరమం స్థానం శివేన సమతాం వ్రజేత్ ॥ ౬౧॥

॥ ఇతి శ్రీమార్కండేయపురాణే హరిహరబ్రహ్మవిరచితం

దేవీకవచం సమాప్తమ్ ॥

॥ దేవీ మాహాత్మ్యమ్ ॥

%

॥ శ్రీదుర్గాయై నమః ॥

॥ అథ శ్రీదుర్గాసప్తశతీ ॥

॥ ప్రథమోఽధ్యాయః ॥

వినియోగః

అస్య శ్రీ ప్రథమచరిత్రస్య । బ్రహ్మ ఋషిః ।

మహాకాలీ దేవతా । గాయత్రీ ఛందః । నన్దా శక్తిః ।

రక్తదన్తికా బీజమ్ । అగ్నిస్తత్త్వమ్ ।

ఋగ్వేదః స్వరూపమ్ । శ్రీమహాకాలీప్రీత్యర్థే

ప్రథమచరిత్రజపే

వినియోగః ।

। ధ్యానమ్ ।

ఓం ఖండం చక్రగదేమచాపపరిఘాఞ్చాలం భుశుణ్డీం శిరః

శఙ్ఖం సన్దధతీం కరైస్త్రినయనాం సర్వాఙ్గుభూషావృతామ్ ।

నీలాశ్మద్యుతిమాస్యపాదదశకాం సేవే మహాకాలికాం

యామస్త్రాత్స్వపితే హరౌ కమలజో హస్తం మధుం కౌటభమ్ ॥

ఓం నమశ్శుణ్డికాయై ॥

ఓం ఐం మార్కణ్డేయ ఉవాచ ॥ ౧॥

సావర్ణిః సూర్యతనయో యో మనుః కథ్యతేఽప్తమః ।

నిశామయ తదుత్పత్తిం విస్తరాధదతో మమ ॥ ౨॥

మహామాయానుభావేన యథా మన్వన్తరాధిపః ।

స బభూవ మహాభాగః సావర్ణిస్తనయో రవేః ॥ ౩॥

స్వారోచిషేఽన్తరే పూర్వం చైత్రవంశసముద్భవః ।

సురథో నామ రాజాభూత్సమస్తే క్షితిమణ్డలే ॥ ౪॥

తస్య పాలయతః సమ్యక్ ప్రజాః పుత్రానివౌరసాన్ ।

బభూవుః శత్రవో భూషాః కోలావిధ్వంసినస్తదా ॥ ౫॥

తస్య తైరభవద్ యుద్ధమతిప్రబలదణ్డినః ।

న్యూనైరపి స తైర్యుద్ధే కోలావిధ్వంసిభిర్జితః ॥ ౬॥

తతః స్వపురమాయాతో నిజదేశాధిపోఽభవత్ ।

ఆక్రాంతః స మహాభాగస్థైస్తదా ప్రబలారిభిః ॥ ౭॥

అమాత్యైర్బలిభిర్దుష్టైర్దుర్బలస్య దురాత్మభిః ।

కోశో బలం చాపహృతం తత్రాపి స్వపురే తతః ॥ ౮॥

తతో మృగయావ్యాజేన హృతస్వామ్యః స భూపతిః ।

ఏకాకీ హయమారుహ్య జగామ గహనం వనమ్ ॥ ౯॥

స తత్రాశ్రమమద్రాక్షీద్ద్విజవర్యస్య మేధసః ।

ప్రశాంతశ్వాపదాకీర్ణం మునిశిష్యోపశోభితమ్ ॥ ౧౦॥

తస్థా కఙ్కితృ కాలం చ మునినా తేన సత్యతః ।

ఇతశ్చేతశ్చ విచరంస్తస్మిన్ మునివరాశ్రమే ॥ ౧౧॥

సోఽచింతయత్తదా తత్ర మమత్వాకృష్టమానసః ।

మత్పూర్వైః పాలితం పూర్వం మయా హీనం పురం హి తత్ ॥ ౧౨॥

మద్భుత్యైస్తైరసద్భుతైర్ధర్మతః పాల్వతే న వా ।

న జానే స ప్రధానో మే శూరో హస్తీ సదామదః ॥ ౧౩॥

మమ వైరివశం యాతః కాన్ భోగానుపలప్యతే ।

యే మమానుగతా నిత్యం ప్రసాదధనభోజనైః ॥ ౧౪॥

అనువృత్తిం ధ్రువం తేఽద్య కుర్వన్త్యన్యమహీభృతామ్ ।

అసమ్యగ్యయశీలైస్తైః కుర్వద్భిః సతతం వ్యయమ్ ॥ ౧౫॥

సంచితః సోఽతిదుఃఖేన క్షయం కోశో గమిష్యతి ।

ఏతచ్ఛాన్యచ్చ సతతం చింతయామాస పార్థివః ॥ ౧౬॥

తత్ర విప్రాశ్రమాభ్యాశే వైశ్యమేకం దదర్శ సః ।

స పృష్టస్తేన కస్త్యం భో హేతుశ్చాగమనేఽత్ర కః ॥ ౧౭॥

సశోక ఇవ కస్మాత్త్వం దుర్మనా ఇవ లక్ష్మసే ।

ఇత్యాకర్ష్య వచస్తస్య భూవతేః ప్రణయోదితమ్ ॥ ౧౮॥

ప్రత్యువాచ స తం వైశ్యః ప్రశయావనతో నృపమ్ ॥ ౧౯॥

వైశ్య ఉవాచ ॥ ౨౦॥

సమాధిర్నామ వైశ్యోఽహముత్పన్నో ధనినాం కులే ॥ ౨౧॥

పుత్రదారైర్నిరస్తశ్చ ధనలోభాదసాధుభిః ।

విహీనశ్చ ధనైర్దారైః పుత్రైరాదాయ మే ధనమ్ ॥ ౨౨॥

వనమభ్యాగతో దుఃఖీ నిరస్తశ్చాప్తబంధుభిః ।

సోఽహం న వేద్మి పుత్రాణాం కుశలాకుశలాత్మికామ్ ॥ ౨౩॥

ప్రవృత్తిం స్వజనానాం చ దారాణాం చాత్ర సంస్థితః ।

కిం ను తేషాం గృహే క్షేమమక్షేమం కిం ను సామృతమ్ ॥ ౨౪॥

కథం తే కిం ను సద్వృత్తా దుర్వృత్తాః కిం ను మే సుతాః ॥ ౨౫॥

రాజోవాచ ॥ ౨౬॥

యైర్నిరస్తో భవాల్లుభైః పుత్రదారాదిభిర్ధనైః ॥ ౨౭॥

తేమ కిం భవతః స్నేహమనుబధ్నాతి మానసమ్ ॥ ౨౮॥

వైశ్య ఉవాచ ॥ ౨౯॥

ఏవమేతద్యథా ప్రాహ భవానన్మధ్గతం వచః ॥ ౩౦॥

కిం కరోమి న బధ్నాతి మమ నిష్ఠురతాం మనః ।

యైః సంత్యజ్య పితృస్నేహం ధనలుభైర్నిరాకృతః ॥ ౩౧॥

పతిస్వజనహర్షం చ హర్షితేష్వేవ మే మనః ।

కిమేతన్నాభిజానామి జానన్నపి మహామతే ॥ ౩౨॥

యత్త్రేమప్రవణం చిత్తం విగుణేష్వపి బన్ధుషు ।

తేషాం కృతే మే నిఃశ్వాసో దౌర్మనస్యం చ జాయతే ॥ ౩౩॥

కరోమి కిం యన్న మనస్తేష్వప్రీతిషు నిష్ఠురమ్ ॥ ౩౪॥

మార్కణ్డేయ ఉవాచ ॥ ౩౫॥

తతస్తా సహితౌ విప్ర తం మునిం సముపస్థితౌ ॥ ౩౬॥

సమాధిర్నామ వైశ్యోఽసౌ స చ పార్థివసత్తమః ।

కృత్వా తు తౌ యథాన్యాయం యథార్థం తేన సంవిదమ్ ॥ ౩౭॥

ఉపవిష్టా కథాః కాశ్చిచ్ఛక్రతుర్యైశ్యపార్థివౌ ॥ ౩౮॥

రాజోవాచ ॥ ౩౯॥

భగవంస్త్యామహం ప్రఘమిచ్ఛామ్యేకం వదస్య తత్ ॥ ౪౦॥

దుఃఖాయ యన్మే మనసః స్వచిత్తాయత్తతాం వినా ।

మమత్వం గతరాజ్యస్య రాజ్యాఙ్గేష్వఖిలేష్వపి ॥ ౪౧॥

జానతోఽపి యథాజ్ఞస్య కిమేతన్మునిసత్తమ ।

అయం చ నికృతః పుత్రైర్దారైర్భుత్యైస్తథోజ్జితః ॥ ౪౨॥

స్వజనేన చ సంత్యక్తస్తేషు హర్షీ తథాప్యతి ।

ఏవమేష తథాహం చ ద్వావప్యత్యన్తదుఃఖితౌ ॥ ౪౩॥

దృష్టదోషేఽపి విషయే మమత్వాకృష్టమానసౌ ।

తత్కిమేతన్మహాభాగ యన్మోహో జ్ఞానినోరపి ॥ ౪౪॥

మమాస్య చ భవత్యేషా వివేకాన్ధస్య మూఢతా ॥ ౪౫॥

ఋషిరువాచ ॥ ౪౬॥

జ్ఞానమస్తి సమస్తస్య జన్తోర్విషయగోచరే ॥ ౪౭॥

విషయాశ్చ మహాభాగ యాన్తి చైవం పృథక్పృథక్ ।

దివాన్ధాః ప్రాణినః కేచిద్రాత్రావన్ధాస్తథాపరే ॥ ౪౮॥

కేచిద్ధివా తథా రాత్రౌ ప్రాణినస్తుల్యదృష్టయః ।

జ్ఞానినో మనుజాః సత్యం కిం తు తే న హి కేవలమ్ ॥ ౪౯॥

యతో హి జ్ఞానినః సర్వే పశుపక్షిమృగాదయః ।

జ్ఞానం చ తన్మనుష్యాణాం యత్తేషాం మృగపక్షిణామ్ ॥ ౫౦॥

మనుష్యాణాం చ యత్రేషాం తుల్యమన్యత్రథోభయోః ।
జ్ఞానేఽపి సతి పశ్యైతాన్ పతన్థాఞ్చావచఞ్చుషు ॥ ౫౧॥

కణమోక్షాద్యతాన్ మోహత్రీడ్యమానానపి క్షుధా ।
మానుషా మనుజవ్యాఘ్రు సాఖిలాషాః సుతాన్ ప్రతి ॥ ౫౨॥

లోభాత్ ప్రత్యుపకారాయ నన్వేతాన్ కిం న పశ్యసి ।
తథాపి మమతావర్తే మోహగర్తే నిపాతితాః ॥ ౫౩॥

మహామాయాప్రభావేణ సంసారస్థితికారిణా ।
తన్నాత్ర విస్మయః కార్యో యోగనిద్రా జగత్పతేః ॥ ౫౪॥

మహామాయా హరేఽపైషా తయా సమ్మోహ్యతే జగత్
జ్ఞానినామపి చేతాంసి దేవీ భగవతీ హి సా ॥ ౫౫॥

బలాదాకృప్య మోహాయ మహామాయా ప్రయచ్ఛతి ।
తయా విస్మజ్యతే విశ్వం జగదేతచ్ఛరాచరమ్ ॥ ౫౬॥

పైషా ప్రసన్నా వరదా నృణాం భవతి ముక్తయే ।
సా విద్యా పరమా ముక్తేర్దేతుభూతా సనాతనీ ॥ ౫౭॥

సంసారబన్ధహేతుశ్చ పైవ సర్వేశ్వరేశ్వరీ ॥ ౫౮॥

రాజోవాచ ॥ ౫౯॥

భగవన్ కా హి సా దేవీ మహామాయేతి యాం భవాన్ ॥ ౬౦॥

బ్రవీతి కథముత్పన్నా సా కర్మాస్యాశ్చ కిం ద్విజ ।

యత్పభావా చ సా దేవీ యత్స్వరూపా యదుద్భవా ॥ ౬౧॥

తత్సర్వం శ్రోతుమిచ్ఛామి త్వత్తో బ్రహ్మవిదాం వర ॥ ౬౨॥

ఋషిరువాచ ॥ ౬౩॥

నిత్యైవ సా జగన్నూర్తిస్తయా సర్వమిదం తతమ్ ॥ ౬౪॥

తథాపి తత్సముత్పత్తిర్బహుధా శ్రూయతాం మమ ।
దేవానాం కార్యసిద్ధ్యర్థమావిర్భవతి సా యదా ॥ ౬౫॥

ఉత్పన్నేతి తదా లోకే సా నిత్యావ్యభిధీయతే ।
యోగనిద్రాం యదా విష్ణుర్జగత్యేకార్ణవీకృతే ॥ ౬౬॥

ఆస్తీర్య శేషమభజత్ కల్పాన్తే భగవాన్ ప్రభుః ।
తదా ద్వావసురౌ ఘోరౌ విఖ్యాతౌ మధుకైటభౌ ॥ ౬౭॥

విష్ణుకర్ణమలోద్భూతౌ హస్తం బ్రహ్మణముద్యతౌ ।
స నాభికమలే విష్ణోః స్థితో బ్రహ్మ ప్రజాపతిః ॥ ౬౮॥

దృష్ట్వా తావసురౌ చోగ్రౌ ప్రసుప్తం చ జనార్దనమ్ ।
తుష్టావ యోగనిద్రాం తామేకాగ్రహృదయః స్థితః ॥ ౬౯॥

విబోధనార్థాయ హరేర్హరినేత్రకృతాలయామ్ ।
విశ్వేశ్వరీం జగద్ధాత్రిం స్థితిసంహారకారిణీమ్ ॥ ౭౦॥

నిద్రాం భగవతీం విష్ణోరతులాం తేజసః ప్రభుః ॥ ౭౧॥

బ్రహ్మోవాచ ॥ ౭౨॥

త్వం స్వాహా త్వం స్వధా త్వం హి వషట్కారః స్వరాత్మికా ॥ ౭౩॥

సుధా త్వమక్షరే నిత్యే త్రిధా మాత్రాత్మికా స్థితా ।

అర్థమాత్రా స్థితా నిత్యా యానుచ్ఛార్యావిశేషతః ॥ ౭౪॥

త్వమేవ సంధ్యా సావిత్రీ త్వం దేవి జననీ పరా ।

త్వయైతద్ధార్యతే విశ్వం త్వయైతత్ సృజ్యతే జగత్ ॥ ౭౫॥

త్వయైతత్ పాల్యతే దేవి త్వమత్యున్నే చ సర్వదా ।

విసృష్టా సృష్టిరూపా త్వం స్థితిరూపా చ పాలనే ॥ ౭౬॥

తథా సంహృతిరూపాన్తే జగతోఽస్య జగన్మయే ।

మహావిద్యా మహామాయా మహామేధా మహాస్మృతిః ॥ ౭౭॥

మహామోహా చ భవతీ మహాదేవీ మహేశ్వరీ ।

ప్రకృతిస్తవం చ సర్వస్య గుణత్రయవిభావినీ ॥ ౭౮॥

కాలరాత్రిర్మహారాత్రిర్మోహరాత్రిశ్చ దారుణా ।

త్వం శ్రీస్తవమీశ్వరీ త్వం ప్రీస్తవం బుద్ధిర్బోధలక్షణా ॥ ౭౯॥

లజ్జా పుష్టిస్తథా తుష్టిస్తవం శాన్తిః క్షాన్తిరేవ చ ।

ఖడ్గినీ శూలినీ ఘోరా గదినీ చక్రిణీ తథా ॥ ౮౦॥

శఙ్ఖినీ చాపినీ బాణభుశుణ్ణీపరిఘాయుధా ।

సౌమ్యా సౌమ్యతరాశేషసౌమ్యేభ్యస్తవతిసుందరీ ॥ ౮౧॥

పరాపరాణాం పరమా త్వమేవ పరమేశ్వరీ ।

యచ్చ కించిత్కచిద్వస్తు సదసద్వాఖిలాత్మికే ॥ ౮౨॥

తస్య సర్వస్య యా శక్తిః సా త్వం కిం స్తూయసే మయా ।

యయా త్వయా జగత్ప్రజ్ఞా జగత్ప్రాత్యత్తి యో జగత్ ॥ ౮౩॥

సోఽపి నిద్రావశం నీతః కస్త్యాం స్తోతుమిహేశ్వరః ।

విష్ణుః శరీరగ్రహణమహమీశాన ఏవ చ ॥ ౮౪॥

కారితాస్తే యతోఽతస్త్యాం కః స్తోతుం శక్తిమాన్ భవేత్ ।

సా త్వమిత్యం ప్రభావైః స్వైరుదారైర్దేవి సంస్తుతా ॥ ౮౫॥

మోహయైతౌ దురాధర్షావసురౌ మధుకైటభౌ ।

ప్రబోధం చ జగత్స్వామీ నీయతామచ్యుతో లఘు ॥ ౮౬॥

బోధశ్చ క్రియతామస్య హస్తుమేతౌ మహాసురౌ ॥ ౮౭॥

ఋషిరువాచ ॥ ౮౮॥

ఏవం స్తుతా తదా దేవీ తామసీ తత్ర వేధసా ॥ ౮౯॥

విష్ణోః ప్రబోధనార్థాయ నిహస్తుం మధుకైటభౌ ।

నేత్రాస్యనాసికాబాహుహృదయేభ్యస్తథోరసః ॥ ౯౦॥

నిర్గమ్య దర్శనే తస్థౌ బ్రహ్మణోఽవ్యక్తజన్మనః ।

ఉత్తస్థా చ జగన్నాథస్తయా ముక్తో జనార్దనః ॥ ౯౧॥

ఏకార్ణవేఽహిశయనాత్తతః స దదృశే చ తౌ ।

మధుకైటభౌ దురాత్మానావతివీర్యపరాక్రమౌ ॥ ౯౨॥

క్రోధరక్తక్షణావత్తుం బ్రహ్మణం జనితోద్యమౌ ।

సముత్థాయ తతస్తాభ్యాం యుయుధే భగవాన్ హరిః ॥ ౯౩॥

పఞ్చవర్షసహస్రాణి బాహుప్రహరణో విభుః ।

తావప్యతిబలోన్మత్తౌ మహామాయావిమోహితౌ ॥ ౯౪॥

ఉక్తవన్తౌ వరోఽస్మత్తో వ్రుయతామితి కేశవమ్ ॥ ౯౫॥

శ్రీభగవానువాచ ॥ ౯౬॥

భవేతామద్య మే తుష్టా మమ వధ్యావృభావపి ॥ ౯౭॥

కిమన్యేన వరేణాత్ర ఏతావద్ధి వృతం మయా ॥ ౯౮॥

ఋషిరువాచ ॥ ౯౯॥

వఞ్చితాభ్యామితి తదా సర్వమాపొమయం జగత్ ॥ ౧౦౦॥

విలోక్య తాభ్యాం గదితో భగవాన్ కమలేక్షణః ।

ఆవాం జహి న యత్రోర్వీ సలిలేన పరిప్లుతా ॥ ౧౦౧॥

ఋషిరువాచ ॥ ౧౦౨॥

తథేత్యుక్త్వా భగవతా శఙ్ఖచక్రగదాభృతా ।

కృత్వా చక్రేణ వై చిన్నే జఘనే శిరసీ తయోః ॥ ౧౦౩॥

ఏవమేషా సముత్పన్నా బ్రహ్మణా సంస్తుతా స్వయమ్ ।
ప్రభావమస్యా దేవ్యాస్తు భూయః శృణు వదామి తే ॥ ౧౦౪॥

। ఐం ఓం ।

॥ స్వస్తి శ్రీమార్కండేయపురాణే సావర్ణికే మన్వంతరే దేవీమాహాత్మ్యే

మధుకైటభవధో నామ ప్రథమోఽధ్యాయః ॥ ౧॥

॥ ద్వితీయోఽధ్యాయః ॥

వినియోగః

అస్య శ్రీ మధ్యమచరిత్రస్య విష్ణుర్మషిః ।

శ్రీమహాలక్ష్మీర్దేవతా ।

ఉష్ణిక్ చంద్రః । శాకమ్భరీ శక్తిః । దుర్గా బీజమ్ ।

వాయుస్తత్త్వమ్ ।

యజుర్వేదః స్వరూపమ్ । శ్రీమహాలక్ష్మీప్రీత్యర్థే

మధ్యమచరిత్రజపే వినియోగః ।

। ధ్యానమ్ ।

ఓం అక్షప్రకృరశూ గదేమకులిశం పద్మం ధనుః కుణ్డికాం

దణ్డం శక్తిమసిం చ చర్మ జలజం ఘణ్డాం సురాభాజనమ్ ।

శూలం పాశసుదర్శనే చ దధతీం హస్తైః ప్రవాలప్రభాం

సేవే పైరిభమర్దినీమిహ మహాలక్ష్మీం సరోజస్థితామ్ ॥

ఓం హ్రీం ఋషిరువాచ ॥ ౧॥

దేవాసురమభూద్యుద్ధం పూర్ణమబ్జశతం పురా ।

మహిషేఽసురాణామధిపే దేవానాం చ పురస్థరే ॥ ౨॥

తత్రాసురైర్మహావీర్యైర్దేవసైన్యం పరాజితమ్ ।

జిత్వా చ సకలాన్ దేవానిష్టోఽభూన్మహిషాసురః ॥ ౩॥

తతః పరాజితా దేవాః పద్మయోనిం ప్రజాపతిమ్ ।

పురస్కృత్య గతాస్తత్ర యత్రేశగరుడధ్యజౌ ॥ ౪॥

యథావృత్తం తయోస్తద్వన్మహిషాసురచేష్టితమ్ ।

త్రిదశాః కథయామాసుర్దేవాభిభవవిస్తరమ్ ॥ ౫॥

సూర్యేన్త్రాగ్న్యనిలేన్ద్రానాం యమస్య వరుణస్య చ ।

అన్యేషాం చాధికారాన్ స్యయమేవాధితిష్ఠతి ॥ ౬॥

స్వర్గాన్ని రాకృతాః సర్వే తేన దేవగణా భువి ।

విచరన్తి యథా మర్త్యా మహిషేణ దురాత్మనా ॥ ౭॥

ఏతద్వ్యః కథితం సర్వమమరారివిచేష్టితమ్ ।

శరణం వః ప్రపన్నాః స్మృ వధస్తస్య విచిన్త్యతామ్ ॥ ౮॥

ఇత్థం నిశమ్య దేవానాం వచాంసి మధుసూదనః ।

చకార కోపం శమ్భుశ్చ భ్రుకుటికుటిలాననౌ ॥ ౯॥

తతోఽతికోపపూర్ణస్య చక్రిణో వదనాత్తతః ।

నిశ్చక్రామ మహాత్తేజో బ్రహ్మణః శఙ్కరస్య చ ॥ ౧౦॥

అన్యేషాం చైవ దేవానాం శక్రాదీనాం శరీరతః ।

నిర్గతం సుమహాత్తేజస్తచ్చైక్యం సమగచ్ఛత ॥ ౧౧॥

అతీవ తేజసః కూటం జ్వలన్తమివ పర్వతమ్ ।

దదృశుస్తే సురాస్తత్ర జ్వాలావ్యాప్తదిగన్తరమ్ ॥ ౧౨॥

అతులం తత్ర తత్తేజః సర్వదేవశరీరజమ్ ।

ఏకస్థం తదభూన్నారీ వ్యాప్తలోకత్రయం త్విషా ॥ ౧౩॥

యదభూచ్ఛామ్భవం తేజస్తేనాజాయత తన్ముఖమ్ ।

యామ్యేన చాభవన్ కేశా బాహవో విష్ణుతేజసా ॥ ౧౪॥

సామ్యేన స్తనయోర్యుగ్మం మధ్యం చైన్ద్రేణ చాభవత్ ।

వారుణేన చ జజ్ఞోరూ నితమ్బస్తేజసా భువః ॥ ౧౫॥

బ్రహ్మణస్తేజసా పాదౌ తదఙ్గుల్యోఽర్కతేజసా ।

వసూనాం చ కరాఙ్గుల్యః కౌబేరేణ చ నాసికా ॥ ౧౬॥

తస్యాస్తు దంతాః సమ్భూతాః ప్రాజాపత్యేన తేజసా ।

నయనత్రితయం జజ్ఞే తథా పావకతేజసా ॥ ౧౭॥

భ్రువౌ చ సంధ్యయోస్తేజః శ్రవణావనిలస్య చ ।

అన్యేషాం చైవ దేవానాం సమ్భవస్తేజసాం శివా ॥ ౧౮॥

తతః సమస్తదేవానాం తేజోరాశిసముద్భవామ్ ।

తాం విలోక్య ముదం ప్రాపురమరా మహిషార్ధితాః ।

తతో దేవా దదుస్తస్యై స్వాని స్వాన్యాయుధాని చ ॥ ౧౯॥

శూలం శూలాద్వినిష్కృత్య దదౌ తస్యై పినాకధృక్ ।

చక్రం చ దత్తవాన్ కృష్ణః సముత్పాట్య స్వచక్రతః ॥ ౨౦॥

శఙ్ఖం చ వరుణః శక్తిం దదౌ తస్యై హుతాశనః ।

మారుతో దత్తవాంశ్చాపం బాణపూర్ణే తథేమధీ ॥ ౨౧॥

వజ్రమిన్ద్రః సముత్పాట్య కులిశాదమరాధిపః ।

దదౌ తస్యై సహస్రాక్షో ఘణ్ణామైరావతాద్గజాత్ ॥ ౨౨॥

కాలదణ్ణాద్యమో దణ్ణం పాశం చామ్బుపతిర్దదౌ ।

ప్రజాపతిశ్చాక్షమాలాం దదౌ బ్రహ్మ కమణ్ణలుమ్ ॥ ౨౩॥

సమస్తరోమకూపేషు నిజరశ్మీన్ దివాకరః ।

కాలశ్చ దత్తవాన్ ఖడ్గం తస్యై చర్మ చ నిర్మలమ్ ॥ ౨౪॥

క్షీరోదశ్చామలం హరమజరే చ తథామ్బరే ।

చూడామణిం తథా దివ్యం కుణ్డలే కటకాని చ ॥ ౨౫॥

అర్థచన్ద్రం తథా శుభ్రం కేయూరాన్ సర్వబాహుషు ।

నూపురౌ విమలౌ తద్వద్ గ్రౌవేయకమనుత్తమమ్ ॥ ౨౬॥

అఙ్గులీయకరత్నాని సమస్తాస్వఙ్గులీషు చ ।

విశ్వకర్మా దదౌ తస్యై పరశుం చాతినిర్మలమ్ ॥ ౨౭॥

అస్త్రాణ్యనేకరూపాణి తథాభేద్యం చ దంశనమ్ ।

అఘ్నానపఙ్కుజాం మాలాం శిరస్యూరసి చాపరామ్ ॥ ౨౮॥

అదదఙ్గులధిస్తస్యై పఙ్కుజం చాతిశోభనమ్ ।

హిమవాన్ వాహనం సింహం రత్నాని వివిధాని చ ॥ ౨౯॥

దదావశూన్యం సురయా పానపాత్రం ధనాధిపః ।

శేషశ్చ సర్వనాగేశో మహామణివిభూషితమ్ ॥ ౩౦॥

నాగహారం దదౌ తస్యై ధత్తే యః పృథివీమిమామ్ ।

అన్యైరపి సురైర్దేవీ భూషణైరాయుధైస్తథా ॥ ౩౧॥

సమ్మానితా ననాదోచ్ఛైః సాట్టహాసం ముహుర్ముహుః ।

తస్యా నాదేన ఘోరేణ కృత్స్న మాపూరితం నభః ॥ ౩౨॥

అమాయతాతిమహతా ప్రతిశబ్దో మహానభూత్ ।

చుక్షుభుః సకలా లోకాః సముద్రాశ్చ చకమ్పిరే ॥ ౩౩॥

చచాల వసుధా చేలుః సకలాశ్చ మహీధరాః ।

జయేతి దేవాశ్చ ముదా తామూచుః సింహవాహినీమ్ ॥ ౩౪॥

తుష్టువుర్మునయశ్చైనాం భక్తినవ్రాత్యమూర్తయః ।

దృష్ట్వా సమస్తం సంక్షుభం త్రైలోక్యమమరారయః ॥ ౩౫॥

సన్న ధాఖిల సైన్యాస్తే సముత్తస్థురుదాయుధాః ।

ఆః కిమేతదితి క్రోధాదాభాష్య మహిషాసురః ॥ ౩౬॥

అభ్యధావత తం శబ్దమశేషైరసురైర్వృతః ।

స దదర్శ తతో దేవీం వ్యాప్తలోకత్రయాం త్విషా ॥ ౩౭॥

పాదాక్రాన్త్యా నతభువం కిరీటోల్లిఖితామ్బరామ్ ।

క్షోభితాశేషపాతాలాం ధనుర్జ్ఞానిఃస్వనేన తామ్ ॥ ౩౮॥

దిశో భుజసహస్రేణ సమన్తాద్వ్యాప్య సంస్థితామ్ ।

తతః ప్రవవృతే యుద్ధం తయా దేవ్యా సురద్విషామ్ ॥ ౩౯॥

శస్త్రాస్త్రైర్బహుధా ముక్తైరాదీపితదిగస్తరమ్ ।

మహిషాసురసేనానీశ్చిక్షురాభ్యో మహాసురః ॥ ౪౦॥

యుయుధే చామరశ్చాన్వైశ్చతురజ్జబలాన్వితః ।

రథానామయుతైః షడ్భిరుదగ్రాభ్యో మహాసురః ॥ ౪౧॥

అయుధ్యతాయుతానాం చ సహస్రేణ మహాహనుః ।

పఞ్చాశద్భిశ్చ నియుతైరసిలోమా మహాసురః ॥ ౪౨॥

అయుతానాం శతైః షడ్భిర్పాష్కలో యుయుధే రణే ।

గజవాజినహస్త్రాఘైరనేకైః పరివారితః ॥ ౪౩॥

వృతో రథానాం కోట్యా చ యుధే తస్మిన్నయుధ్యత ।

బిడాలాభ్యోఽయుతానాం చ పఞ్చాశద్భిరథాయుతైః ॥ ౪౪॥

యుయుధే సంయుగే తత్ర రథానాం పరివారితః ।

అన్యే చ తత్రాయుతశో రథనాగహయైర్భుతాః ॥ ౪౫॥

యుయుధుః సంయుగే దేవ్యా సహ తత్ర మహాసురాః ।

కోటికోటినహస్రైస్తు రథానాం దన్తినాం తథా ॥ ౪౬॥

హయానాం చ వృతో యుధే తత్రాభూన్మహిషాసురః ।

తోమరైర్భిన్దిపాలైశ్చ శక్తిభిర్ముసలైస్తథా ॥ ౪౭॥

యుయుధుః సంయుగే దేవ్యా ఖడ్గైః పరశుపట్టిశైః ।

కేచిచ్చ చిక్షిపుః శక్తిః కేచిత్ పాశాంస్తథాపరే ॥ ౪౮॥

దేవీం ఖడ్గప్రహరైస్తు తే తాం హస్తుం ప్రచక్రముః ।

సాపి దేవీ తతస్తాని శస్త్రాణ్యస్త్రాణి చణ్డికా ॥ ౪౯॥

లీలయైవ ప్రచిచ్ఛేద నిజశస్త్రా స్తవర్షిణీ ।

అనాయస్తాననా దేవీ స్తూయమానా సురర్షిభిః ॥ ౨౦॥

ముమోచాసురదేహేషు శస్త్రాణ్యస్త్రాణి చేశ్వరీ ।

సోఽపి క్రుద్ధో ధుతసతో దేవ్యా వాహనకేసరీ ॥ ౨౧॥

చచారాసురసైన్యేషు వనేష్వివ హుతాశనః ।

నిఃశ్వాసాన్ ముముచే యాంశ్చ యుధ్యమానా రణేఽమ్బికా ॥ ౨౨॥

త ఏవ సద్యః సమ్భూతా గణాః శతసహస్రశః ।

యుయుధుస్తే పరశుభిర్భిన్దిపాలాసిపట్టిశైః ॥ ౨౩॥

నాశయన్తోఽసురగణాన్ దేవీశక్త్యుపబృంహితాః ।

అవాదయన్త వటహాన్ గణాః శఙ్ఖాన్స్తథాపరే ॥ ౨౪॥

మృదఙ్గాంశ్చ తదైవాన్యే తస్మిన్ యుద్ధమహోత్సవే ।

తతో దేవీ త్రిశులేన గదయా శక్తివృష్టిభిః ॥ ౨౫॥

ఖడ్గాదిభిశ్చ శతశో నిజఘాన మహాసురాన్ ।

పాతయామాస చైవాన్యాన్ ఘట్టాన్యనవిమోహితాన్ ॥ ౨౬॥

అసురాన్ భువి పాశేన బద్ధ్యా చాన్యానకర్షయత్ ।

కేచిద్ ద్విధాకృతాస్తీక్ష్ణైః ఖడ్గపాతైస్తథాపరే ॥ ౨౭॥

విపొథితా నిపాతేన గదయా భువి శేరతే ।

వేముశ్చ కేచిద్రుధిరం ముసలేన భృశం హతాః ॥ ౨౮॥

కేచిన్నిపతితా భూమౌ భిన్నాః శూలేన వక్షసి ।

నిరస్తరాః శరఘేణ కృతాః కేచిద్రణాజిరే ॥ ౫౯॥

శ్యేనానుకారిణః ప్రాణాన్ ముముచుస్త్రిదశార్దనాః ।

కేషాంచిద్ బాహవశ్చిన్నాశ్చిన్నగ్రీవాస్తథాపరే ॥ ౬౦॥

శిరాంసి పేతురన్యేషామన్యే మధ్యే విదారితాః ।

విచ్ఛిన్నజఙ్ఘస్తపరే పేతురుర్వ్యాం మహాసురాః ॥ ౬౧॥

ఏకబాహ్వక్షిచరణాః కేచిద్దేవ్యా ద్విధాకృతాః ।

ఛిన్నేఽపి చాన్యే శిరసి పతితాః పునరుత్థితాః ॥ ౬౨॥

కబన్ధా యుయుధుర్దేవ్యా గృహీతపరమాయుధాః ।

నన్యతుశ్చాపరే తత్ర యుధే తూర్యలయాశ్రితాః ॥ ౬౩॥

కబన్ధాశ్చిన్నశిరసః ఖడ్గశక్త్యప్తిపాణయః ।

తిష్ఠ తిష్ఠేతి భాషన్తో దేవీమన్యే మహాసురాః ॥ ౬౪॥

పాతితై రథనాగాశ్చైరసురైశ్చ వసున్ధరా ।

అగమ్యా సాభవత్తత్ర యత్రాభూత్ స మహారణః ॥ ౬౫॥

శోణితాఘా మహానద్యః సద్యస్తత్ర ప్రసుప్తువుః ।

మధ్యే చాసురసైన్యస్య వారణాసురవాజినామ్ ॥ ౬౬॥

క్షణేన తన్మహాసైన్యమసురాణాం తథామ్బికా ।

నిన్యే క్షయం యథా వహ్నిస్త్వణదారుమహాచయమ్ ॥ ౬౭॥

స చ సింహో మహానాదముత్సృజన్ ధుతకేసరః ।

శరీరేభ్యోఽమరారీణామసూనివ విచిన్వతి ॥ ౬౮॥

దేవ్యా గణైశ్చ తైస్తత్ర కృతం యుద్ధం తథాసురైః ।

యథైషాం తుతుమర్దేవాః పుష్పవృష్టిముచో దివి ॥ ౬౯॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్యే

మహిషాసురసైన్యవధో నామ ద్వితీయోఽధ్యాయః ॥ ౨॥

॥ తృతీయోఽధ్యాయః ॥

ఓం ఋషిరువాచ ॥ ౧॥

నిహన్యమానం తత్తైన్యమవలోక్య మహాసురః ।

సేనానీశ్చిక్షురః కోపాద్యయౌ యోద్ధుమథామ్బికామ్ ॥ ౨॥

స దేవీం శరవర్షేణ వవర్ష సమరేఽసురః ।

యథా మేరుగిరేః శృణ్గం తోయవర్షేణ తోయదః ॥ ౩॥

తస్య చిత్వా తతో దేవీ లీలయైవ శరోత్కరాన్ ।

జఘాన తురగాన్పాణైర్యన్తారం చైవ వాజినామ్ ॥ ౪॥

చిచ్ఛేద చ ధనుః సద్యో ధ్వజం చాతిసముచ్ఛ్రుతమ్ ।

వివ్యాధ చైవ గాత్రేషు చిన్నధన్వానమాశుగైః ॥ ౫॥

సచ్ఛిన్నధన్వా విరథో హతాశ్వో హతసారథిః ।

అభ్యధావత తాం దేవీం ఖడ్గచర్మధరోఽసురః ॥ ౬॥

సింహమాహత్య ఖడ్గేన తీక్ష్ణధారేణ మూర్ధని ।

ఆజఘాన భుజే సవ్యే దేవీమప్యతివేగవాన్ ॥ ౭॥

తస్యాః ఖణ్డో భుజం ప్రాప్య పఫాల నృపనన్దన ।
తతో జగ్రాహ శూలం స కోపాదరుణలోచనః ॥ ౮॥

చిక్షేప చ తతస్తత్తు భద్రకాల్యాం మహాసురః ।
జాఙ్గల్యమానం తేజోభీ రవిబిమ్బమివామ్బురాత్ ॥ ౯॥

దృష్ట్వా తదాపతచ్ఛూలం దేవీ శూలమముఞ్చత ।
తేన తచ్ఛతధా నీతం శూలం స చ మహాసురః ॥ ౧౦॥

హతే తస్మిన్మహావీర్యే మహిషస్య చమూపతౌ ।
ఆజగామ గజారూఢశ్చామరస్త్రిదశార్దనః ॥ ౧౧॥

సోఽపి శక్తిం ముమోచాథ దేవ్యాస్తామమ్బికా ద్రుతమ్ ।
హుంకారాభిహతాం భూమౌ పాతయామాస నిష్పభామ్ ॥ ౧౨॥

భగ్నాం శక్తిం నిపతితాం దృష్ట్వా క్రోధసమన్వితః ।
చిక్షేప చామరః శూలం బాణైస్తదపి సాచ్ఛినత్ ॥ ౧౩॥

తతః సింహః సముత్పత్య గజకుమ్భాన్తరే స్థితః ।
బాహుయుధేన యుయుధే తేనోఽచైస్త్రిదశారిణా ॥ ౧౪॥

యుధ్యమానౌ తతస్తా తు తస్మాన్నాగాన్మహీం గతౌ ।
యుయుధాతేఽతిసంరథౌ ప్రహరైరతిదారుణైః ॥ ౧౫॥

తతో వేగాత్ ఖముత్పత్య నిపత్య చ మృగారిణా ।
కరప్రహరేణ శిరశ్చామరస్య పృథక్ కృతమ్ ॥ ౧౬॥

ఉదగ్రశ్చ రణే దేవ్యా శిలావృక్షాదిభిర్ఘటః ।

దస్తముష్టితలైచ్చైవ కరాలశ్చ నిపాతితః ॥ ౧౭॥

దేవీ క్రుద్ధా గదాపాతైశ్చార్ణయామాస చోద్ధతమ్ ।

బాష్పలం భిన్దిపాలేన బాణైస్తామ్రం తథాన్ధకమ్ ॥ ౧౮॥

ఉద్రాస్యముగ్రవీర్యం చ తదైవ చ మహాహనుమ్ ।

త్రినేత్రా చ త్రిశూలేన జఘాన పరమేశ్వరీ ॥ ౧౯॥

బిడాలస్యాసినా కాయాత్ పాతయామాస వై శిరః ।

దుర్ధరం దుర్ముఖం చోభౌ శరైర్నిన్యే యమక్షయమ్ ॥ ౨౦॥

ఏవం సంక్షీయమాణే తు స్వపైన్యే మహిషాసురః ।

మాహిషేణ స్వరూపేణ త్రాసయామాస తాన్ గణాన్ ॥ ౨౧॥

కాంశ్చిత్తుణ్ణప్రహారేణ ఖురక్షేపైస్తథాపరాన్ ।

లాఙ్ఘాలతాడితాంశ్చాన్యాన్ శృణ్ణాభ్యాం చ విదారితాన్ ॥ ౨౨॥

వేగేన కాంశ్చిదపరాన్నాదేన భ్రమణేన చ ।

నిఃశ్వాసపవనేనాన్యాన్పాతయామాస భూతలే ॥ ౨౩॥

నిపాత్య ప్రమథానీకమభ్యధావత సోఽసురః ।

సింహం హస్తం మహాదేవ్యాః కోపం చక్రే తతోఽమ్బికా ॥ ౨౪॥

సోఽపి కోపాన్మహావీర్యః ఖురక్షుణ్ణమహీతలః ।

శృణ్ణాభ్యాం పర్వతానుచ్ఛాంశ్చిక్షేప చ ననాద చ ॥ ౨౫॥

వేగభ్రమణవిక్షుణ్ణా మహీ తస్య వ్యశీర్యత ।

లాఙ్ఘాలేనాహతశ్చాభిః శ్లావయామాస సర్వతః ॥ ౨౬॥

ధుతశృఙ్గవిభిన్నాశ్చ ఖణ్డం ఖణ్డం యయుర్షనాః ।

శ్వాసానిలాస్తాః శతశో నిపేతుర్నభసోఽచలాః ॥ ౨౭॥

ఇతి క్రోధసమాధ్యాతమాపతన్తం మహాసురమ్ ।

దృష్ట్వా సా చణ్డికా కోపం తద్యధాయ తదాకరోత్ ॥ ౨౮॥

సా క్షిప్త్వా తస్య వై పాశం తం బబన్ధ మహాసురమ్ ।

తత్యాజ మాహిషం రూపం సోఽపి బద్ధో మహామృధే ॥ ౨౯॥

తతః సింహోఽభవత్సద్యో యావత్తస్యామ్నికా శిరః ।

ఛినత్తి తావత్ పురుషః ఖడ్గపాణిరదృశ్యత ॥ ౩౦॥

తత ఏవాశు పురుషం దేవీ చిచ్ఛేద సాయకైః ।

తం ఖడ్గచర్మణా సార్థం తతః సోఽభూన్మహాగజః ॥ ౩౧॥

కరేణ చ మహాసింహం తం చకర్ష జగర్ష చ ।

కర్షతస్తు కరం దేవీ ఖడ్గేన నిరకృన్తత ॥ ౩౨॥

తతో మహాసురో భూయో మాహిషం వపురాస్థితః ।

తథైవ క్షోభయామాస త్రైలోక్యం సచరాచరమ్ ॥ ౩౩॥

తతః క్రుద్ధా జగన్మాతా చణ్డికా పానముత్తమమ్ ।

పపౌ పునః పునశ్చైవ జహాసారుణలోచనా ॥ ౩౪॥

ననర్ద చాసురః సోఽపి బలవీర్యమదోద్ధతః ।

విషాణాభ్యాం చ చిక్షేప చణ్డికాం ప్రతి భూధరాన్ ॥ ౩౫॥

సా చ తాన్మహితాంస్తేన చూర్ణయన్తి శరోత్కరైః ।

ఉవాచ తం మదోద్ధూతముఖరాగాకులాక్షరమ్ ॥ ౩౬॥

దేవ్యువాచ ॥ ౩౭॥

గర్జ గర్జ క్షణం మూఢ మధు యావత్ప్రబామ్యహమ్ ।
మయా త్వయి హతేఽత్రైవ గర్జిష్యన్త్యాశు దేవతాః ॥ ౩౮॥

ఋషిరువాచ ॥ ౩౯॥

ఏవముక్త్యా సముత్పత్య సారూఢా తం మహాసురమ్ ।
పాదేనాక్రమ్య కణ్ఠే చ శులేనైనమతాడయత్ ॥ ౪౦॥

తతః సోఽపి పదాక్రాంతస్తయా నిజముఖాత్తదా ।
అర్ధనిష్మాంత ఏవాసీద్దేవ్యా వీర్యేణ సంవృతః ॥ ౪౧॥

అర్ధనిష్మాంత ఏవాసౌ యుధ్యమానో మహాసురః ।
తయా మహాసినా దేవ్యా శిరశ్చిత్త్వా నిపాతితః ॥ ౪౨॥

తతో హాహాకృతం సర్వం దైత్య సైన్యం ననాశ తత్ ।
ప్రహర్షం చ పరం జగ్ముః సకలా దేవతాగణాః ॥ ౪౩॥

తుష్టువుస్తాం సురా దేవీం సహదివ్యైర్మహర్షిభిః ।
జగుర్గన్ధర్వపతయో నన్మతుశ్చాప్సరోగణాః ॥ ౪౪॥

॥ స్యస్తి శ్రీమార్కండేయపురాణే సావర్ణికే మన్వంతరే దేవీమాహాత్మ్యే

మహిషాసురవధో నామ తృతీయోఽధ్యాయః ॥ ౩॥

॥ చతుర్థోఽధ్యాయః ॥

ఓం ఋషిరువాచ ॥ ౧॥

శక్రాదయః సురగణా నిహతేఽతివీర్యే
తస్మిన్సురాత్మని సురారిబలే చ దేవ్యాః ।
తాం తుష్టువుః ప్రణతినప్రుశిరోధరాంసా
వాగ్భిః ప్రహర్షపులకోద్ధమచారుదేహాః ॥ ౨॥

దేవ్యా యయా తతమిదం జగదాత్మశక్త్యా
నిఃశేషదేవగణశక్తినమూహమూర్త్యాః ।
తామమ్మికామఖిలదేవమహర్షిపూజ్యాం
భక్త్యా నతాః స్మ విదధాతు శుభాని సా నః ॥ ౩॥

యస్యాః ప్రభావమతులం భగవాననన్దో
బ్రహ్మ హరశ్చ న హి వక్తుమలం బలం చ ।
సా చణ్డికాఖిలజగత్పరిపాలనాయ
నాశాయ చాశుభభయస్య మతిం కరోతు ॥ ౪॥

యా శ్రీః స్వయం సుకృతినాం భవనేష్యలక్ష్మీః
పాపాత్మనాం కృతధియాం హృదయేషు బుద్ధిః ।
శ్రద్ధా సతాం కులజనప్రభవస్య లజ్ఞా
తాం త్వాం నతాః స్మ పరిపాలయ దేవి విశ్వమ్ ॥ ౫॥

కిం వర్ణయామ తవ రూపమచిన్త్యమేతత్
కించాతివీర్యమసురక్షయకారి భూరి ।
కిం చాహవేషు చరితాని తవతి యాని
సర్వేషు దేవ్యసురదేవగణాదికేషు ॥ ౬॥

హేతుః సమస్తజగతాం త్రిగుణాపి దోషై-
ర్న జ్ఞాయసే హరిహరాదిభిరప్యపారా ।
సర్వాశ్రయాఖిలమిదం జగదంశభూత-
మవ్యాకృతా హి పరమా ప్రకృతిస్తుమాద్యా ॥ ౭॥

యస్యాః సమస్తసురతా సముదీరణేన
తృప్తిం ప్రయాతి సకలేషు మఖేషు దేవి ।
స్వాహాసి వై పితృగణస్య చ తృప్తిహేతు-
రుచ్ఛార్యసే త్వమత ఏవ జనైః స్వధా చ ॥ ౮॥

యా ముక్తిహేతురవిచిన్త్యమహావ్రతా త్వం
అభ్యస్యసే సునియతేన్ద్రియతత్త్వసారైః ।
మోక్షార్థిభిర్మునిభిరస్తసమస్తదోషై-
ర్విద్యాసి సా భగవతీ పరమా హి దేవి ॥ ౯॥

శబ్దాత్మికా సువిమలగ్ర్యుర్జుషాం నిధాన-
ముద్గీఢరమ్యపదపాఠవతాం చ సామ్నామ్ ।
దేవి త్రయీ భగవతీ భవభావనాయ
వార్తాసి సర్వజగతాం పరమాత్మిర్జన్తీ ॥ ౧౦॥

మేధాసి దేవి విదితాఖిలశాస్త్రసారా
దుర్గాసి దుర్గభవసాగరనారసంఘా ।
శ్రీః కైటభారిహృదయైకకృతాధివాసా
గౌరీ త్వమేవ శశిమౌలికృతప్రతిష్ఠా ॥ ౧౧॥

ఈషత్సహాసమమలం పరిపూర్ణచస్త్ర-
బిమ్బానుకారి కనకోత్తమకాన్తికాన్తమ్ ।
అత్యద్భుతం ప్రహృతమాత్మరుషా తథాపి

వక్త్రం విలోక్య సహసా మహిషాసురేణ ॥ ౧౨॥

దృష్ట్వా తు దేవి కుపితం భ్రుకుటికరాల-
ముద్యచ్ఛశాఙ్కసదృశచ్ఛవి యన్న సద్యః ।
ప్రాణాన్ ముమోచ మహిషస్తదతీవ చిత్రం
కైర్ణీవ్యతే హి కుపితాస్తకదర్శనేన ॥ ౧౩॥

దేవి ప్రసీద పరమా భవతీ భవాయ
సద్యో వినాశయసి కోపవతీ కులాని ।
విజ్ఞాతమేతదధునైవ యదస్తమేత-
న్నీతం బలం సువిపులం మహిషాసురస్య ॥ ౧౪॥

తే నమ్మతా జనపదేషు ధనాని తేషాం
తేషాం యశాంసి న చ సీదతి బంధువర్గః ।
ధన్యాస్త ఏవ నిభృతాత్మజభృత్యదారా
యేషాం సదాభ్యుదయదా భవతీ ప్రసన్నా ॥ ౧౫॥

ధమ్మార్ణి దేవి సకలాని సదైవ కర్మా-
ణ్యత్యాదృతః ప్రతిదినం సుకృతీ కరోతి ।
స్వర్గం ప్రయాతి చ తతో భవతీ ప్రసాదా-
ల్లోకత్రయేఽపి ఫలదా నను దేవి తేన ॥ ౧౬॥

దుర్గే స్మృతా హరసి భీతిమశేషజన్వోః
స్వప్నైః స్మృతా మతిమతీవ శుభాం దదాసి ।
దారిద్రదుఃఖభయహారిణి కా త్వదన్యా
సర్వోపకారకరణాయ సదాద్రుర్చిత్తా ॥ ౧౭॥

ఏభిర్నతైర్ణగదుపైతి సుఖం తదైతే

కుర్వస్తు నామ నరకాయ చిరాయ పాపమ్ ।
సంగ్రామమృత్యుమధిగమ్య దివం ప్రయాస్తు
మత్స్యేతి నూనమహితాన్వినిహంసి దేవి ॥ ౧౮॥

దృష్టైవ కిం న భవతీ ప్రకరోతి భస్మ
సర్వాసురానరిషు యత్ప్రహిణోషి శస్త్రమ్ ।
లోకాన్మయాస్తు రిపవోఽపి హి శస్త్రపూతా
ఇత్థం మతిర్భవతి తేష్యహితేషుసాధ్యీ ॥ ౧౯॥

ఖడ్గప్రభానికరవిస్ఫురణైస్తథోగ్రైః
శూలార్కాన్తినివహేన దృశోఽసురాణామ్ ।
యన్నాగతా విలయమంశుమదిష్టఖణ్ణ-
యోగ్యాననం తవ విలోకయతాం తదేతత్ ॥ ౨౦॥

దుర్భ్రతృవృత్రశమనం తవ దేవి శీలం
రూపం తథైతదవిచిన్త్యమతుల్యమన్యైః ।
వీర్యం చ హన్త్య హృతదేవపరాక్రమాణాం
వైరిష్యపి ప్రకటితైవ దయా త్వయేత్థమ్ ॥ ౨౧॥

కేనోపమా భవతు తేఽస్య పరాక్రమస్య
రూపం చ శత్రుభయకార్యతిహారి కుత్ర ।
చిత్తే కృపా సమరనిష్ఠురతా చ దృష్టా
త్వయ్యేవ దేవి వరదే భువనత్రయేఽపి ॥ ౨౨॥

త్రైలోక్యమేతదఖిలం రిపునాశనేన
త్రాతం త్వయా సమరమూర్ధని తేఽపి హత్వా ।
నీతా దివం రిపుగణా భయమప్యపాస్తమ్
అస్మాకమున్మదసురారిభవం నమస్తే ॥ ౨౩॥

శూలేన పాహి నో దేవి పాహి ఖడ్గేన చామ్బికే ।
ఘణ్ణాస్వనేన నః పాహి చాపజ్యానిఃస్వనేన చ ॥ ౨౪॥

ప్రాచ్యం రక్ష ప్రతీచ్యం చ చణ్డికే రక్ష దక్షిణే ।
భ్రామణేనాత్మశూలస్య ఉత్తరస్యాం తథేశ్వరి ॥ ౨౫॥

సామ్యాని యాని రూపాణి త్రైలోక్యే విచరన్తి తే ।
యాని చాత్యన్తఘోరాణి తై రక్షాస్మాన్స్తథా భువమ్ ॥ ౨౬॥

ఖడ్గశూలగదాదీని యాని చాస్త్రాని తేఽమ్బికే ।
కరపల్లవసగ్గీని తైరస్మాన్రక్ష సర్వతః ॥ ౨౭॥

ఋషిరువాచ ॥ ౨౮॥

ఏవం స్తుతా సురైర్దివ్యైః కుసుమైర్నన్దనోద్భవైః ।
అర్చితా జగతాం ధాత్రీ తథా గన్ధానులేపవైః ॥ ౨౯॥

భక్త్యా సమస్తైస్త్రీదశైర్దివ్యైర్ధూపైః సుధూపితా ।
ప్రాహ ప్రసాదసుముఖీ సమస్తాన్ ప్రణతాన్ సురాన్ ॥ ౩౦॥

దేవ్యువాచ ॥ ౩౧॥

ప్రియతాం త్రిదశాః సర్వే యదస్మత్తోఽభివాఙ్గీతమ్ ॥ ౩౨॥

దేవా ఊచుః ॥ ౩౩॥

భగవత్యా కృతం సర్వం న కించిదవశిష్యతే ॥ ౩౪॥

యదయం నిహతః శత్రురస్మాకం మహిషాసురః ।

యది చాపి వరో దేయస్త్వయాస్మాకం మహేశ్వరి ॥ ౩౫॥

సంస్మృతా సంస్మృతా త్వం నో హింసేథాః పరమాపదః ।

యశ్చ మఃత్యుగ్రోః స్తవైరేభిస్త్యాం ధ్లోవ్యత్యమలాననే ॥ ౩౬॥

తస్య విత్తఃస్థిగ్ధిభవైర్ధనదారాదిసమ్పదామ్ ।

వృద్ధయేఽన్మత్ప్రసన్నా త్వం భవేథాః సర్వదామ్మికే ॥ ౩౭॥

ఋషిరువాచ ॥ ౩౮॥

ఇతి ప్రసాదితా దేవైర్జగతోఽర్థే తథాత్మనః ।

తథేత్యుక్త్వా భద్రకాలీ బభూవాన్తర్జితా నృప ॥ ౩౯॥

ఇత్యేతత్కథితం భూప సమ్భూతా సా యథా పురా ।

దేవీ దేవశరీరేభ్యో జగత్ప్రయహితైషిణీ ॥ ౪౦॥

పునశ్చ గౌరీదేహ్యా సముద్భూతా యథాభవత్ ।

వధాయ దుష్టదైత్యానాం తథా శుమ్భునిశుమ్భయోః ॥ ౪౧॥

రక్షణాయ చ లోకానాం దేవానాముపకారిణీ ।

తచ్ఛృణుష్వ మయాఖ్యాతం యథావత్కథయామి తే ॥ ౪౨॥

। హ్రీం ఓం ।

॥ స్వస్తి శ్రీమార్కండేయపురాణే సావర్ణికే మన్వంతరే

దేవీమాహాత్యే

శక్రాదిస్తుతిర్నామ చతుర్థోఽధ్యాయః ॥ ౪॥

॥ పంపామోఽధ్యాయః ॥

వినియోగః

అస్య శ్రీ ఉత్తరచరిత్రస్య రుద్ర ఋషిః ।

శ్రీమహాసరస్వతీ దేవతా ।

అనుష్టుప్ ఛందః । భీమా శక్తిః । బ్రామరీ బీజమ్ ।

సూర్యస్తత్త్వమ్ ।

సామవేదః స్వరూపమ్ । శ్రీమహాసరస్వతీప్రీత్యర్థే

ఉత్తరచరిత్రపాఠే

వినియోగః ।

ధ్యానమ్

ఘణ్డాశులహలాని శఙ్ఖముసలే చక్రం ధనుః సాయకం

హస్తాబ్జైర్దధతీం ఘనాన్తవిలసచ్ఛీతాంశుతుల్యప్రభామ్ ।

గోరీదేహసముద్భవాం త్రిజగతామాధారభూతాం మహా-

పూర్వామత్ర సరస్వతీమనుభజే శుమ్భాదిదైత్యార్ధినీమ్ ॥

ఓం క్లీం ఋషిరువాచ ॥ ౧॥

పురా శుమ్భునిశుమ్భాభ్యామసురాభ్యాం శచీపతేః ।

త్రైలోక్యం యజ్జభాగాశ్చ హృతా మదబలాశ్రయాత్ ॥ ౨॥

తావేవ సూర్యతాం తద్వదధికారం తధైన్దవమ్ ।

కౌబేరమథ యామ్యం చ చక్రాతే వరుణస్య చ ॥ ౩॥

తావేవ పవనర్ధ్ధిం చ చక్రతుర్వహ్నికర్మ చ ।

తతో దేవా వినిర్ధాతా భ్రష్టరాజ్యః పరాజితాః ॥ ౪॥

హృతాధికారాస్త్రిదశాస్తాభ్యాం సర్వే నిరాకృతాః ।

మహాసురాభ్యాం తాం దేవీం సంస్మరన్త్యపరాజితామ్ ॥ ౫॥

తయాస్మాకం వరో దత్తో యథాపత్సు స్మృతాఖిలాః ।

భవతాం నాశయిష్యామి తత్క్షణాత్పరమాపదః ॥ ౬॥

ఇతి కృత్యా మతిం దేవా హిమవంతం నగేశ్వరమ్ ।

జగ్ముస్తత్ర తతో దేవీం విష్ణుమాయాం ప్రతుష్టవుః ॥ ౭॥

దేవా ఊచుః ॥ ౮॥

నమో దేవ్యై మహాదేవ్యై శివాయై సతతం నమః ।

నమః ప్రకృత్యై భద్రాయై నియతాః ప్రణతాః స్య తామ్ ॥ ౯॥

రోద్రాయై నమో నిత్యాయై గౌర్యై ధాత్యై నమో నమః ।

జ్యోత్స్నాయై చేన్దురూపిణ్యై సుఖాయై సతతం నమః ॥ ౧౦॥

కల్యాణ్యై ప్రణతా వృద్ధ్యై సిద్ధ్యై కుర్మో నమో నమః ।

నైర్వృత్యై భూభృతాం లక్ష్మ్యై శర్వాణ్యై తే నమో నమః ॥ ౧౧॥

దుర్గాయై దుర్గపారాయై సారాయై సర్వకారిణ్యై ।

ఖ్యాత్యై తదైవ కృష్ణాయై ధూమ్రాయై సతతం నమః ॥ ౧౨॥

అతిసామ్యాతిరోద్రాయై నతాస్తస్యై నమో నమః ।

నమో జగత్ప్రతిష్ఠాయై దేవ్యై కృత్యై నమో నమః ॥ ౧౩॥

యా దేవీ సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥ ౧౪-౧౬॥

యా దేవీ సర్వభూతేషు చేతనేత్యభిధీయతే ।

నమస్తస్యై నమస్తస్యై నమస్తస్యై నమో నమః ॥ ౧౭-౧౯॥

యా దేవీ సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౨౦-౨౨॥

యా దేవీ సర్వభూతేషు నిద్రారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౨౩-౨౫॥

యా దేవీ సర్వభూతేషు క్షుధారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౨౬-౨౮॥

యా దేవీ సర్వభూతేషు ఛాయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౨౯-౩౧॥

యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౩౨-౩౪॥

యా దేవీ సర్వభూతేషు తృష్ణారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౩౫-౩౭॥

యా దేవీ సర్వభూతేషు క్షాన్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౩౮-౪౦॥

యా దేవీ సర్వభూతేషు జాతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౪౧-౪౩॥

యా దేవీ సర్వభూతేషు లజ్జారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥ ౪౪-౪౬॥

యా దేవీ సర్వభూతేషు శాన్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౪౭-౪౯॥

యా దేవీ సర్వభూతేషు శ్రద్ధారూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౫౦-౫౨॥

యా దేవీ సర్వభూతేషు కాన్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౫౩-౫౫॥

యా దేవీ సర్వభూతేషు లక్ష్మీరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౫౬-౫౮॥

యా దేవీ సర్వభూతేషు వృత్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౫౯-౬౧॥

యా దేవీ సర్వభూతేషు స్మృతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౬౨-౬౪॥

యా దేవీ సర్వభూతేషు దయారూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౬౫-౬౭॥

యా దేవీ సర్వభూతేషు తుష్టిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౬౮-౭౦॥

యా దేవీ సర్వభూతేషు మాతృరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౭౧-౭౩॥

యా దేవీ సర్వభూతేషు భ్రాన్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥ ౭౪-౭౬॥

ఇన్ద్రియాణామధిష్ఠాత్రీ భూతానాం చాఖిలేషు యా ।
భూతేషు సతతం తస్యై వ్యాప్త్యై దేవ్యై నమో నమః ॥ ౭౭॥

చితిరూపేణ యా కృత్స్న మేతద్ వ్యాప్య స్థితా జగత్ ।
నమస్తస్యై నమస్తస్యై నమస్తస్యై నమో నమః ॥ ౭౮-౮౦॥

స్తుతా సురైః పూర్వమభీష్టసంశ్రయా-
త్తథా సురేన్ద్రేణ దినేషు సేవితా ।
కరోతు సా నః శుభహేతురీశ్వరీ
శుభాని భద్రాణ్యభిహన్తు చాపదః ॥ ౮౧॥

యా సామృతం చోద్ధతదైత్యతాపితై-
రస్మాభిరీశా చ సురైర్నమస్యతే ।
యా చ స్మృతా తత్కణమేవ హన్తి నః
సర్వాపదో భక్తివినపుమూర్తిభిః ॥ ౮౨॥

ఋషిరువాచ ॥ ౮౩॥

ఏవం స్తవాభియుక్తానాం దేవానాం తత్ర పార్వతీ ।
స్నాతుమభ్యాయయౌ తోయే జాహ్నువ్యా నృపనన్దన ॥ ౮౪॥

సాబ్రవీత్సాన్ సురాన్ సుభూర్భవద్భిః స్థూయతేఽత్ర కా ।
శరీరకోశతశ్చాస్యాః సముద్భూతాబ్రవీచ్ఛివా ॥ ౮౫॥

స్తోత్రం మమైతత్త్రియతే శుమ్భదైత్యనిరాకృతైః ।
దేవైః సమేతైః సమరే నిశుమ్భేన పరాజితైః ॥ ౮౬॥

శరీరకోశాద్యత్తస్యాః పార్వత్యా నిఃస్మృతామ్పికా ।

కాశికీతి సమస్తేషు తతో లోకేషు గీయతే ॥ ౮౭॥

తస్యాం వినిర్గతాయాం తు కృష్ణాభూత్సాపి పార్వతీ ।

కాలికేతి సమాఖ్యాతా హిమాచలకృతాశ్రయా ॥ ౮౮॥

తతోఽమ్మికాం పరం రూపం బిభ్రాణాం సుమనోహరమ్ ।

దదర్శ చణ్డో ముణ్డశ్చ భృత్యౌ శుమ్భునిశుమ్భయోః ॥ ౮౯॥

తాభ్యాం శుమ్భాయ చాఖ్యాతా సాతీవ సుమనోహరా ।

కాప్యాస్తే స్త్రీ మహారాజ భాసయన్తి హిమాచలమ్ ॥ ౯౦॥

నైవ తాదృక్ క్వచిద్రూపం దృష్టం కేనచిదుత్తమమ్ ।

జ్ఞాయతాం కాప్యసౌ దేవీ గృహ్యతాం చాసురేశ్వర ॥ ౯౧॥

స్త్రీరత్నమతిచార్యణీ ద్యోతయన్తి దిశస్త్విషా ।

సా తు తిష్ఠతి దైత్యేన్ద్ర తాం భవాన్ ద్రష్టుమర్హతి ॥ ౯౨॥

యాని రత్నాని మణయో గజాశ్వాదీని వై ప్రభో ।

త్రైలోక్యే తు సమస్తాని సామృతం భాన్తి తే గృహే ॥ ౯౩॥

ఐరావతః సమానీతో గజరత్నం పురన్దరాత్ ।

పారిజాతతరుశ్చాయం తథైవోచ్చైఃశ్రవా హయః ॥ ౯౪॥

విమానం హంససంయుక్తమేతత్తిష్ఠతి తేఽఙ్గణే ।

రత్న భూతమిహానీతం యదాసీద్వేధసోఽద్భుతమ్ ॥ ౯౫॥

నిధిరేష మహాపద్యుః సమానీతో ధనేశ్వరాత్ ।

కింజల్కీనీం దదౌ చాభిర్మాలామఘానపఙ్కజామ్ ॥ ౯౬॥

ఛత్రం తే వారుణం గేహే కాఙ్చనస్రావి తిష్ఠతి ।
తథాయం స్యన్దనవరో యః పురాసీత్పజాపతేః ॥ ౯౭॥

మృత్యోరుత్మాన్విదా నామ శక్తిరీశ త్వయా హృతా ।
పాశః సలిలరాజస్య భ్రాతుస్తవ పరిగ్రహే ॥ ౯౮॥

నిశుమ్భస్యాభిజాతాశ్చ సమస్తా రత్నజాతయః ।
వహ్నిరపి దదౌ తుభ్యమగ్నిశౌచే చ వాససీ ॥ ౯౯॥

ఏవం దైత్యేస్త రత్నాని సమస్తాన్యాహృతాని తే ।
స్త్రీరత్నమేషా కల్యాణీ త్వయా కస్మాన్న గృహ్యతే ॥ ౧౦౦॥

ఋషిరువాచ ॥ ౧౦౧॥

నిశమ్యేతి వచః శుమ్భః స తదా చణ్డముణ్డయోః ।
ప్రేషయామాస సుగ్రీవం దూతం దేవ్యా మహాసురమ్ ॥ ౧౦౨॥

ఇతి చేతి చ వక్తవ్యా సా గత్వా వచనాన్మమ ।
యథా చాభ్యేతి సమ్ప్రీత్యా తథా కార్యం త్వయా లఘు ॥ ౧౦౩॥

స తత్ర గత్వా యత్రాస్తే శైలోద్దేశేఽతిశోభనే ।
తాం చ దేవీం తతః ప్రాహ శ్లక్ష్ణం మధురయా గిరా ॥ ౧౦౪॥

దూత ఉవాచ ॥ ౧౦౫॥

దేవి దైత్యేశ్వరః శుమ్భస్త్రైలోక్యే పరమేశ్వరః ।
దూతోఽహం ప్రేషితస్తేన త్వత్పకాశమిహాగతః ॥ ౧౦౬॥

అవ్యాహతాజ్ఞః సర్వాసు యః సదా దేవయోనిషు ।

నిర్జితాఖిలదైత్యారిః స యదాహ శృణుష్య తత్ ॥ ౧౦౭॥

మమ త్రైలోక్యమఖిలం మమ దేవా వశానుగాః ।

యజ్ఞభాగానహం సర్వానుపాశ్చామి పృథక్ పృథక్ ॥ ౧౦౮॥

త్రైలోక్యే వరరత్నాని మమ వశ్యాన్యశేషతః ।

తదైవ గజరత్నం చ హృతం దేవేస్త్రవాహనమ్ ॥ ౧౦౯॥

క్రీరోదమథనోద్భూతమశ్వరత్నం మమామరైః ।

ఉచ్చైఃశ్రవససంజ్ఞం తత్ప్రణిపత్య సమర్పితమ్ ॥ ౧౧౦॥

యాని చాన్యాని దేవేషు గంధర్వేషూరగేషు చ ।

రత్నభూతాని భూతాని తాని మయ్యేవ శోభనే ॥ ౧౧౧॥

స్త్రీరత్నభూతాం త్వాం దేవి లోకే మన్యామహే వయమ్ ।

సౌ త్వమస్మానుపాగచ్ఛ యతో రత్నభుజో వయమ్ ॥ ౧౧౨॥

మాం వా మమానుజం వాపి నిశుమ్భమురువిక్రమమ్ ।

భజ త్వం చఙ్చలాపాఙ్గి రత్నభూతాసి వై యతః ॥ ౧౧౩॥

పరమైశ్వర్యమతులం ప్రాప్యసే మత్పరిగ్రహాత్ ।

ఏతద్బుద్ధ్యా సమాలోచ్య మత్పరిగ్రహతాం వ్రజ ॥ ౧౧౪॥

ఋషిరువాచ ॥ ౧౧౫॥

ఇత్యుక్తా సా తదా దేవీ గమ్భీరాస్తఃస్మితా జగౌ ।

దుర్గా భగవతీ భద్రా యయేదం ధార్యతే జగత్ ॥ ౧౧౬॥

దేవ్యవాచ ॥ ౧౧౭॥

సత్యముక్తం త్వయా నాత్ర మిథ్యా కించిత్త్వయోదితమ్ ।

త్రైలోక్యాధిపతిః శుమ్నో నిశుమ్భశ్చాపి తాదృశః ॥ ౧౧౮॥

కిం త్వత్ర యత్ప్రతిజ్ఞాతం మిథ్యా తత్త్రియతే కథమ్ ।

శ్రూయతామల్పబుద్ధిత్వాత్ప్రతిజ్ఞా యా కృతా పురా ॥ ౧౧౯॥

యో మాం జయతి సంగ్రామే యో మే దర్శం వ్యపోహతి ।

యో మే ప్రతిబలో లోకే స మే భర్తా భవిష్యతి ॥ ౧౨౦॥

తదాగచ్ఛతు శుమ్నోఽత్ర నిశుమ్నో వా మహాబలః ।

మాం జిత్వా కిం చిరేణాత్ర పాణిం గృహ్లాతు మే లఘు ॥ ౧౨౧॥

దూత ఉవాచ ॥ ౧౨౨॥

అవలిష్టాసి మైవం త్వం దేవి బ్రూహి మమాగ్రతః ।

త్రైలోక్యే కః పుమాంస్తిష్ఠేదగ్రే శుమ్భునిశుమ్భయోః ॥ ౧౨౩॥

అన్యేషామపి దైత్యానాం సర్వే దేవా న వై యుధి ।

తిష్ఠన్తి సమ్ముఖే దేవి కిం పునః స్త్రీ త్వమేకికా ॥ ౧౨౪॥

ఇన్త్రాద్యాః సకలా దేవాస్తస్థుర్యేషాం న సంయుగే ।

శుమ్భాదీనాం కథం తేషాం స్త్రీ ప్రయాస్యసి సమ్ముఖమ్ ॥ ౧౨౫॥

సా త్వం గచ్ఛ మయైవోక్తా పార్శ్వం శుమ్భునిశుమ్భయోః ।

కేశాకర్షణనిర్ధూతగౌరవా మా గమిష్యసి ॥ ౧౨౬॥

దేవ్యవాచ ॥ ౧౨౭॥

ఏవమేతద్ బలీ శుమ్నో నిశుమ్భశ్చాపితాదృశః ।

కిం కరోమి ప్రతిజ్ఞా మే యదనాలోచితా పురా ॥ ౧౨౮॥

స త్వం గచ్ఛ మయోక్తం తే యదేతత్సర్వమాదృతః ।

తదాచక్షాసురేన్ద్రాయ స చ యుక్తం కరోతు యత్ ॥ ౧౨౯॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్యే

దేవ్యా దూతసంవాదో నామ పంచమోఽధ్యాయః ॥ ౨॥

॥ షష్ఠోఽధ్యాయః ॥

ఓం ఋషిరువాచ ॥ ౧॥

ఇత్యాకర్ణ్య వచో దేవ్యాః స దూతోఽమర్షపూరితః ।

సమాచష్ట సమాగమ్య దైత్యరాజాయ విస్తరాత్ ॥ ౨॥

తస్య దూతస్య తద్వాక్యమాకర్ణ్యాసురరాట్ తతః ।

సక్రోధః ప్రాహ దైత్యానామధిపం ధూమ్రలోచనమ్ ॥ ౩॥

హే ధూమ్రలోచనాశు త్వం స్వసైన్యపరివారితః ।

తామానయ బలాద్దుష్టాం కేశాకర్షణవిహ్వలామ్ ॥ ౪॥

తత్పురిత్రాణదః కశ్చిద్యది వోత్తిష్ఠతేఽపరః ।

స హస్తవ్యోఽమరో వాపి యక్షో గన్ధర్వ ఏవ వా ॥ ౫॥

ఋషిరువాచ ॥ ౬॥

తేనాజ్ఞప్తతః శీఘ్రం స దైత్యో ధూమ్రలోచనః ।

వృతః షష్ఠ్యా సహస్రాణామసురాణాం ద్రుతం యయౌ ॥ ౭॥

స దృష్ట్యా తాం తతో దేవీం తుహినాచలసంస్థితామ్ ।

జగాదోచ్ఛైః ప్రయాహీతి మూలం శుమ్భునిశుమ్భయోః ॥ ౮॥

స చేత్త్రిత్యాద్య భవతీ మద్భర్తారముపైష్యతి ।

తతో బలాన్నయామ్యేష కేశాకర్షణవిహ్వలామ్ ॥ ౯॥

దేవ్యువాచ ॥ ౧౦॥

దైత్యేశ్వరేణ ప్రహితో బలవాన్సలసంవృతః ।

బలాన్నయసి మామేవం తతః కిం తే కరోమ్యహమ్ ॥ ౧౧॥

ఋషిరువాచ ॥ ౧౨॥

ఇత్యుక్తః సోఽభ్యధావత్తామసురో ధూమ్రలోచనః ।

హుంకారేణైవ తం భస్మ సా చకారామ్బికా తదా ॥ ౧౩॥

అథ క్రుద్ధం మహాసైన్యమసురాణాం తథామ్బికా ।

వవర్ష సాయకైస్తీక్ష్ణైస్తథా శక్తిపరశ్శుభైః ॥ ౧౪॥

తతో ధుతనటః కోపాత్యత్వా నాదం సుభైరవమ్ ।

పపాతాసురసేనాయాం సింహో దేవ్యాః స్వవాహనః ॥ ౧౫॥

కాంశ్చిత్కరప్రహరేణ దైత్యానాస్యేన చాపరాన్ ।

ఆక్రాన్త్యా చాధరేణాన్యాన్ జహూన స మహాసురాన్ ॥ ౧౬॥

కేషాంచిత్రాటయామాస నఖైః కోష్ఠాని కేసరీ ।

తథా తలప్రహరేణ శిరాంసి కృతవాన్పృథక్ ॥ ౧౭॥

విచ్ఛిన్నబాహుశిరసః కృతాస్తేన తథాపరే ।

పపౌ చ రుధిరం కోష్ఠాదన్యేషాం ధుతకేసరః ॥ ౧౮॥

క్షణేన తద్బలం సర్వం క్షయం నీతం మహాత్మనా ।

తేన కేసరిణా దేవ్యా వాహనేనాతికోపినా ॥ ౧౯॥

శ్రుత్వా తమసురం దేవ్యా నిహతం ధూమ్రలోచనమ్ ।

బలం చ క్షయితం కృత్స్నం దేవీకేసరిణా తతః ॥ ౨౦॥

చుకోప దైత్యాధిపతిః శుమ్భః ప్రస్ఫురితాధరః ।

ఆజ్ఞాపయామాస చ తౌ చణ్డముణ్డౌ మహాసురౌ ॥ ౨౧॥

హే చణ్డ హే ముణ్డ బలైర్బహుభిః పరివారితౌ ।

తత్ర గచ్ఛత గత్వా చ సా సమానీయతాం లఘు ॥ ౨౨॥

కేశేష్వాకృష్య బద్ధ్యా వా యది వః సంశయో యుధి ।

తదాశేషాయుధైః సర్వైరసురైర్వినిహన్యతామ్ ॥ ౨౩॥

తస్యాం హతాయాం దుష్టాయాం సింహే చ వినిపాతితే ।

శీఘ్రమాగమ్యతాం బద్ధ్యా గృహీత్వా తామథామ్బికామ్ ॥ ౨౪॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్యే

శుక్కునిశుక్కుసేనానీధూమ్రలోచనవధో నామ షష్ఠోఽధ్యాయః ॥ ౬॥

॥ సప్తమోఽధ్యాయః ॥

ఓం ఋషిరువాచ ॥ ౧॥

ఆజ్ఞప్తాస్తే తతో దైత్యాశ్చణ్డముణ్డపురోగమాః ।

చతురఙ్గబలోపేతా యయురభ్యుద్యతాయుధాః ॥ ౨॥

దద్యుశుస్తే తతో దేవీమీషధాసాం వ్యవస్థితామ్ ।

సింహస్యాపరి శైలేస్తశ్శుక్లే మహతి కాఙ్చనే ॥ ౩॥

తే దృష్ట్వా తాం సమాదాతుముద్యమం చక్రురుద్యతాః ।

ఆకృష్టచాపాసిధరాస్తథాన్యే తత్సమీపగాః ॥ ౪॥

తతః కోపం చకారోచ్ఛైరమ్భికా తానరీన్మతి ।

కోపేన చాస్యా వదనం మషీవర్ణమభూత్తదా ॥ ౫॥

భ్రుకుటీకుటిలాత్తస్యా లలాటఫలకాద్దుతమ్ ।

కాలీ కరాలవదనా వినిష్మాన్తాసిపాశినీ ॥ ౬॥

విచిత్రఖట్యాఙ్గధరా నరమాలావిభూషణా ।

ద్వీపిచర్మపరీధానా శుక్కుమాంసాతిభైరవా ॥ ౭॥

అతివిస్తారవదనా జిహ్వాలలనభీషణా ।

నిమగ్నారక్తనయనా నాదాపూరితదిఙ్ముఖా ॥ ౮॥

సా వేగేనాభిపతితా ఘాతయన్తి మహాసురాన్ ।

సైన్యే తత్ర సురారీణామభక్షయత తద్బలమ్ ॥ ౯॥

పార్థి గ్రాహజ్యుశగ్రాహయోధఘణ్ణాసమన్వితాన్ ।
సమాదాయైకహస్తేన ముఖే చిక్షేప వారణాన్ ॥ ౧౦॥

తథైవ యోధం తురగై రథం సారథినా సహ ।
నిక్షిప్య వక్త్రే దశనైశ్చర్యయన్త్యతిభైరవమ్ ॥ ౧౧॥

ఏకం జగ్రాహ కేశేషు గ్రీవాయామథ చాపరమ్ ।
పాదేనాక్రమ్య ఛైవాన్యమురసాన్యమపోధయత్ ॥ ౧౨॥

తైర్ముక్తాని చ శస్త్రాణి మహాస్త్రాణి తథాసురైః ।
ముఖేన జగ్రాహ రుషా దశనైర్మథితాన్యపి ॥ ౧౩॥

బలినాం తద్బలం సర్వమసురాణాం దురాత్మనామ్ ।
మమర్దాభక్షయచ్ఛాన్యానన్యాంశ్చాతాడయత్తదా ॥ ౧౪॥

అసినా నిహతాః కేచిత్కేచిత్ఫట్వాఙ్గతాడితాః ।
జగ్ముర్వివాశమసురా దంతా గ్రాభిహతాస్తథా ॥ ౧౫॥

క్షణేన తద్బలం సర్వమసురాణాం నిపాతితమ్ ।
దృష్ట్వా చణ్డోఽభిదుద్రావ తాం కాలీమతిభీషణామ్ ॥ ౧౬॥

శరవర్షైర్మహాభీమైర్భీమాక్షీం తాం మహాసురః ।
ఛాదయామాస చక్రైశ్చ ముణ్డః క్షిప్తైః సహస్రశః ॥ ౧౭॥

తాని చక్రాణ్యనేకాని విశమానాని తన్ముఖమ్ ।
బభుర్యథార్కభిమ్బాని సుబహూని ఘనోదరమ్ ॥ ౧౮॥

తతో జహసాతిరుషా భీమం భైరవనాదినీ ।

కాలీ కరాలవదనా దుర్దర్శదశనోజ్జ్వలా ॥ ౧౯॥

ఉత్థాయ చ మహాసింహం దేవీ చణ్డమధావత ।

గృహీత్వా చాస్య కేశేషు శిరస్తేనాసినాచ్ఛినత్ ॥ ౨౦॥

అథ ముణ్డోఽభ్యధావత్తాం దృష్ట్వా చణ్డం నిపాతితమ్ ।

తమప్యపాతయద్భూమౌ సా ఖడ్గాభిహతం రుషా ॥ ౨౧॥

హతశేషం తతః సైన్యం దృష్ట్వా చణ్డం నిపాతితమ్ ।

ముణ్డం చ సుమహావీర్యం దిశో భేజే భయాతురమ్ ॥ ౨౨॥

శిరశ్చణ్డస్య కాలీ చ గృహీత్వా ముణ్డమేవ చ ।

ప్రాహ ప్రచణ్డాట్టహాసమిశ్రమభ్యేత్య చణ్డికామ్ ॥ ౨౩॥

మయా తవత్రోపహృతౌ చణ్డముణ్డౌ మహాపశూ ।

యుద్ధయజ్ఞే స్వయం శుమ్భం నిశుమ్భం చ హనిష్యసి ॥ ౨౪॥

ఋషిరువాచ ॥ ౨౫॥

తావానీతౌ తతో దృష్ట్వా చణ్డముణ్డౌ మహాసురౌ ।

ఉవాచ కాలీం కల్యాణీ లలితం చణ్డికా వచః ॥ ౨౬॥

యస్మాచ్ఛణ్డం చ ముణ్డం చ గృహీత్వా త్వముపాగతా ।

చాముణ్డేతి తతో లోకే ఖ్యాతా దేవీ భవిష్యసి ॥ ౨౭॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్యే

చణ్డముణ్డవధో నామ సప్తమోఽధ్యాయః ॥ ౭॥

॥ అష్టమోఽధ్యాయః ॥

ఓం ఋషిరువాచ ॥ ౧॥

చణ్డే చ నిహతే దైత్యే ముణ్డే చ వినిపాతితే ।
బహులేషు చ సైన్యేషు క్షయితేవ్యసురేశ్వరః ॥ ౨॥

తతః కోపపరాధీనచేతాః శుమ్భుః ప్రతాపవాన్ ।
ఉద్యోగం సర్వసైన్యానాం దైత్యానామాదిదేశ హ ॥ ౩॥

అద్య సర్వబలైరైత్యాః షడశీతిరుదాయుధాః ।
కమ్బూనాం చతురశీతిర్నిర్యాన్తు స్వబలైర్వృతాః ॥ ౪॥

కోటివీర్యాణి పఞ్చాశదసురాణాం కులాని వై ।
శతం కులాని ధౌమ్రాణాం నిర్గచ్ఛన్తు మమాజ్ఞయా ॥ ౫॥

కాలకా దౌర్బదా మౌర్యాః కాలికేయాస్తథాసురాః ।
యుద్ధాయ సజ్ఞా నిర్యాన్తు ఆజ్ఞయా త్వరితా మమ ॥ ౬॥

ఇత్యాజ్ఞాప్యోసురపతిః శుమ్భో భైరవశాసనః ।
నిర్జగామ మహాసైన్యసహస్రైర్బహుభిర్వృతః ॥ ౭॥

ఆయాన్తం చణ్డికా దృష్ట్వా తత్ప్రైన్యమతిభీషణమ్ ।
జ్యాస్యనైః పూరయామాస ధరణీగగనాన్తరమ్ ॥ ౮॥

తతః సింహో మహానాదమతీవ కృతవాన్సుప ।

ఘణ్ణాస్వనేన తాన్నాదానమ్మికా చోపబృంహాయత్ ॥ ౯॥

ధనుర్జ్ఞాసింహఘణ్ణానాం నాదాపూరితదిజ్ఞుఖా ।

నినాదైర్భీషణైః కాలీ జిగ్యే విస్తారితాననా ॥ ౧౦॥

తం నినాదముపశ్రుత్య దైత్య సైన్యైశ్చతుర్దిశమ్ ।

దేవీ సింహస్తథా కాలీ సరోషైః పరివారితాః ॥ ౧౧॥

ఏతస్మిన్నస్తరే భూప వినాశాయ సురద్విషామ్ ।

భవాయామరసింహానామతివీర్యబలాన్వితాః ॥ ౧౨॥

బ్రహ్మేశగుహవిష్ణూనాం తథేస్త్రస్య చ శక్తయః ।

శరీరేభ్యో వినిష్కమ్య తద్రూపైశ్చణ్డికాం యయుః ॥ ౧౩॥

యస్య దేవస్య యద్రూపం యథా భూషణవాహనమ్ ।

తద్వదేవ హి తచ్ఛక్తిరసురాన్యోధుమాయయౌ ॥ ౧౪॥

హంసయుక్తవిమానాగ్రే సాక్షసూత్రకమణ్డలుః ।

ఆయాతా బ్రహ్మణః శక్తిర్భ్రహ్మణీత్యభిధీయతే ॥ ౧౫॥

మాహేశ్వరీ వృషారూఢా త్రిశూలవరధారిణీ ।

మహాహివలయా ప్రాప్తా చస్తరేఖావిభూషణా ॥ ౧౬॥

కౌమారీ శక్తిహస్తా చ మయూరవరవాహనా ।

యోధుమభ్యాయయౌ దైత్యానమ్మికా గుహరూపిణీ ॥ ౧౭॥

తథైవ వైష్ణవీ శక్తిర్గరుడోపరి సంస్థితా ।

శఙ్ఖచక్రగదాశార్ఙ్గఖండహస్తాభ్యుపాయయౌ ॥ ౧౮॥

యజ్ఞవారాహమతులం రూపం యా బిభ్రతో హరేః ।

శక్తిః సాప్యాయయౌ తత్ర వారాహీం బిభ్రతీ తనుమ్ ॥ ౧౯॥

నారసింహీ నృసింహస్య బిభ్రతీ సదృశం వపుః ।

ప్రాప్తా తత్ర సటాక్షేపక్షిప్తనక్షత్రసంహతిః ॥ ౨౦॥

వజ్రహస్తా తథైవైస్త్రి గజరాజోపరి స్థితా ।

ప్రాప్తా సహస్రనయనా యథా శక్రస్తధైవ సా ॥ ౨౧॥

తతః పరివృతస్తాభిరీశానో దేవశక్తిభిః ।

హన్యంతామసురాః శీఘ్రం మమ ప్రీత్యాహ చణ్డికామ్ ॥ ౨౨॥

తతో దేవీశరీరాత్తు వినిష్కాంతాతిభీషణా ।

చణ్డికా శక్తిరత్యుగ్రా శివాశతనినాదినీ ॥ ౨౩॥

సా చాహ ధూమ్రజటిలమీశానమపరాజితా ।

దూత త్వం గచ్ఛ భగవన్ పార్శ్వం శుమ్భునిశుమ్భయోః ॥ ౨౪॥

బ్రూహి శుమ్భుం నిశుమ్భుం చ దానవావతిగర్వితౌ ।

యే చాన్యే దానవాస్తత్ర యుద్ధాయ సముపస్థితాః ॥ ౨౫॥

త్రైలోక్యమిన్ద్రో లభతాం దేవాః సన్తు హవిర్భుజః ।

యూయం ప్రయాత పాతాలం యది జీవితమిచ్ఛథ ॥ ౨౬॥

బలావలేపాదథ చేద్భవన్తో యుద్ధకాఙ్క్షిణః ।

తదాగచ్ఛత తృప్యన్తు మచ్ఛివాః పిశితేన వః ॥ ౨౭॥

యతో నియుక్తో దౌత్యేన తయా దేవ్యా శివః స్వయమ్ ।

శివదూతీతి లోకేఽస్మింస్తతః సా ఖ్యాతిమాగతా ॥ ౨౮॥

తేఽపి శ్రుత్వా వచో దేవ్యాః శర్వాఖ్యాతం మహాసురాః ।

అమర్షాపూరితా జగ్గుర్యత్ర కాత్యాయనీ స్థితా ॥ ౨౯॥

తతః ప్రథమమేవగ్రే శరశక్త్యష్టివృష్టిభిః ।

వవర్షురుద్ధతామర్షాస్తాం దేవీమమరారయః ॥ ౩౦॥

సా చ తాన్ ప్రహితాన్ బాణాఞ్చాలశక్తిపరశ్యధాన్ ।

చిచ్ఛేద లీలయాధ్మాతధనుర్ముక్తైర్మహేమభిః ॥ ౩౧॥

తస్యోగ్రతస్తథా కాలీ శూలపాతవిదారితాన్ ।

ఖట్వాఙ్గపోధితాంశ్చారీన్ముర్వతీ వ్యచరత్తదా ॥ ౩౨॥

కమణ్ణలుజలాక్షేపహతవీర్యాన్ హతౌజసః ।

బ్రహ్మాణీ చాకరోచ్ఛత్రాన్యేన యేన స్మ ధావతి ॥ ౩౩॥

మాహేశ్వరీ త్రిశూలేన తథా చక్రేణ వైష్ణవీ ।

దైత్యాఙ్గాఘాన కౌమారీ తథా శక్త్యాతికోపనా ॥ ౩౪॥

ఐన్ద్రీ కులిశపాతేన శతశో దైత్యదానవాః ।

పేతుర్విదారితాః పృథ్వాం రుధిరౌఘప్రవర్షిణః ॥ ౩౫॥

తుణ్ణప్రహారవిధ్వస్తా దంష్ట్రాగ్రక్షతవక్షసః ।

వారాహమూర్త్యా న్యపతంశ్చక్రేణ చ విదారితాః ॥ ౩౬॥

నఖైర్విదారితాంశ్చాన్యాన్ భక్షయన్తీ మహాసురాన్ ।

నారసింహీ చచారాజౌ నాదాపూర్ణదిగమ్బురా ॥ ౩౭॥

చణ్డాట్టహాసైరసురాః శివదూత్యభిదూషితాః ।

పేతుః పృథివ్యాం పతితాంస్తాంశ్శఖాదాథ సా తదా ॥ ౩౮॥

ఇతి మాతృగణం క్రుద్ధం మర్షయంతం మహాసురాన్ ।

దృష్ట్వాభ్యుపాయైర్వివిధైర్నై శుర్దేవారిపైనికాః ॥ ౩౯॥

పలాయనపరాష్టుష్ట్యా దైత్యాన్మాతృగణార్దితాన్ ।

యోధుమభ్యాయయౌ క్రుద్ధౌ రక్తబీజో మహాసురః ॥ ౪౦॥

రక్తబిన్దుర్యదా భూమౌ పతత్యస్య శరీరతః ।

సముత్పతతి మేదిన్యాం తత్ప్రమాణో మహాసురః ॥ ౪౧॥

యుయుధే స గదాపాణిరిన్ద్రశక్త్యా మహాసురః ।

తతఃస్త్రైస్త్రీ స్వవజ్రేణ రక్తబీజమతాడయత్ ॥ ౪౨॥

కులిశేనాహతస్యాశు బహు సుస్రావ శోణితమ్ ।

సముత్తస్థుస్తతో యోధాస్తద్రూపాస్తత్పరాక్రమాః ॥ ౪౩॥

యావన్తః పతితాస్తస్య శరీరాద్రక్తబిన్దువః ।

తావన్తః పురుషా జాతాస్తద్వీర్యబలవిక్రమాః ॥ ౪౪॥

తే చాపి యుయుధుస్తత్ర పురుషా రక్తసమ్భవాః ।

సమం మాతృభిరత్యుగ్రశస్త్రపాతాతిభీషణమ్ ॥ ౪౫॥

పునశ్చ వజ్రపాతేన క్షతమస్య శిరో యదా ।

వవాహ రక్తం పురుషాస్తతో జాతాః సహస్రశః ॥ ౪౬॥

వైష్ణవీ సమరే చైనం చక్రేణాభిజఘాన హ ।

గదయా తాడయామాస ఐస్త్రీ తమసురేశ్వరమ్ ॥ ౪౭॥

వైష్ణవీచక్రభిన్నస్య రుధిరస్రావసమ్భవైః ।

సహస్రశో జగద్వ్యాప్తం తత్ప్రమాణైర్మహాసురైః ॥ ౪౮॥

శక్త్యా జఘాన కౌమారీ వారాహీ చ తథాసినా ।

మాహేశ్వరీ త్రిశులేన రక్తబీజం మహాసురమ్ ॥ ౪౯॥

స చాపి గదయా దైత్యః సర్వా ఏవాహనత్ పృథక్ ।

మాత్యః కోపసమావిష్టో రక్తబీజో మహాసురః ॥ ౫౦॥

తస్యాహతస్య బహుధా శక్తిహాలాదిభిర్భువి ।

పపాత యో వై రక్తాఘస్తేనాసఙ్ఘతశోఽసురాః ॥ ౫౧॥

తైశ్చాసురాస్పృక్ష్మమ్భూతైరసురైః సకలం జగత్ ।

వ్యాప్తమాసీత్తతో దేవా భయమాజగ్మురుత్తమమ్ ॥ ౫౨॥

తాన్ విషణ్ణాన్ సురాన్ దృష్ట్వా చణ్డికా ప్రాహసత్స్వరమ్ ।

ఉవాచ కాలీం చాముణ్ణే విస్తీర్ణం వదనం కురు ॥ ౫౩॥

మచ్ఛస్త్రపాతసమ్భూతాన్ రక్తబిన్దూన్ మహాసురాన్ ।

రక్తబిన్దోః ప్రతీచ్ఛ త్వం వక్త్రేణానేన వేగినా ॥ ౫౪॥

భక్షయస్తీ చర రణే తదుత్పన్నాన్మహాసురాన్ ।

ఏవమేష క్షయం దైత్యః క్షేణరక్తో గమిష్యతి ॥ ౫౫॥

భక్యమాణాస్త్యయా చోగ్రా న చోత్పత్యన్తి చాపరే ।

ఇత్యుక్త్యా తాం తతో దేవీ శులేనాభిజఘాన తమ్ ॥ ౫౬॥

ముఖేన కాలీ జగృహే రక్తబీజస్య శోణితమ్ ।
తతోఽసావాజఘానాథ గదయా తత్ర చణ్డికామ్ ॥ ౫౭॥

న చాస్యా వేదనాం చక్రే గదాపాతోఽల్పికామపి ।
తస్యాహతస్య దేహాత్తు బహు సుస్రావ శోణితమ్ ॥ ౫౮॥

యతస్తతస్తద్వక్త్రేణ చాముణ్డా సమ్ప్రతీచ్ఛతి ।
ముఖే సముద్గతా యేఽస్యా రక్తపాతాన్మహాసురాః ॥ ౫౯॥

తాంశ్శఖాదాథ చాముణ్డా పపౌ తస్య చ శోణితమ్ ।
దేవీ శూలేన వజ్రేణ బాణైరసిభిర్మృష్టిభిః ॥ ౬౦॥

జఘాన రక్తబీజం తం చాముణ్డాపీతశోణితమ్ ।
స పపాత మహీపుష్పే శస్త్రసంఘసమాహతః ॥ ౬౧॥

నీరక్తశ్చ మహీపాల రక్తబీజో మహాసురః ।
తతస్తే హర్షమతులమవాపుష్త్రిదశా నృప ॥ ౬౨॥

తేషాం మాతృగణో జాతో ననర్తాన్మృజ్మదేద్ధతః ॥ ౬౩॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్మ్యే

రక్తబీజవధో నామాష్టమోఽధ్యాయః ॥ ౮॥

॥ నవమోఽధ్యాయః ॥

ఓం రాజోవాచ ॥ ౧॥

విచిత్రమిదమాఖ్యాతం భగవన్ భవతా మమ ।

దేవ్యాశ్చరితమాహత్యం రక్తబీజవధాశ్రితమ్ ॥ ౨॥

భూయశ్చేచ్ఛామ్యహం శ్రోతుం రక్తబీజే నిపాతితే ।

చకార శుమ్భో యత్కర్మ నిశుమ్భుశ్చాతికోపనః ॥ ౩॥

ఋషిరువాచ ॥ ౪॥

చకార కోపమతులం రక్తబీజే నిపాతితే ।

శుమ్భాసురో నిశుమ్భుశ్చ హతేవ్యన్యేషు చాహవే ॥ ౫॥

హన్యమానం మహాసైన్యం విలోక్యామర్షముద్వహన్ ।

అభ్యధావన్ని శుమ్భోఽథ ముఖ్యయాసురసేనయా ॥ ౬॥

తస్యాగ్రతస్తథా పృష్ఠే పార్వయోశ్చ మహాసురాః ।

సందష్టాష్టపుటాః క్రుద్ధా హస్తుం దేవీముపాయయుః ॥ ౭॥

ఆజగామ మహావీర్యః శుమ్భోఽపి స్వబలైర్వృతః ।

నిహస్తుం చణ్డికాం కోపాత్యత్వా యుద్ధం తు మాతృభిః ॥ ౮॥

తతో యుద్ధమతీవాసీద్దేవ్యా శుమ్భునిశుమ్భయోః ।

శరవర్షమతీవోగ్రం మేఘయోరివ వర్షతోః ॥ ౯॥

చిచ్ఛేదాస్త్రాఞ్చరాంస్త్రాభ్యాం చణ్డికా స్వశరోత్కరైః ।

తాడయామాస చాఙ్గేషు శస్త్రైః ఘోరసురేశ్వరో ॥ ౧౦॥

నిశుమ్భో నిశితం ఖడ్గం చర్మ చాదాయ సుప్రభమ్ ।

అతాడయన్మూర్ఛి సింహం దేవ్యా వాహనముత్తమమ్ ॥ ౧౧॥

తాడితే వాహనే దేవీ క్షురప్రేణాసిముత్తమమ్ ।
నిశుమ్భస్యాశు చిచ్ఛేద చర్మ చాప్యష్టచస్త్రకమ్ ॥ ౧౨॥

భిన్నే చర్మణి ఖడ్గే చ శక్తిం చిక్షేప సోఽసురః ।
తామప్యస్య ద్విధా చక్రే చక్రేణాభిముఖాగతామ్ ॥ ౧౩॥

కోపాధ్మాతో నిశుమ్భోఽథ శూలం జగ్రాహ దానవః ।
ఆయాతం ముష్టిపాతేన దేవీ తచ్ఛాప్యచూర్ణయత్ ॥ ౧౪॥

ఆవిధ్యాథ గదాం సోఽపి చిక్షేప చణ్డికాం ప్రతి ।
సాపి దేవ్యాన్ త్రిశూలేన భిన్నా భస్మత్వమాగతా ॥ ౧౫॥

తతః పరశుహస్తం తమాయాస్తం దైత్యపుంజవమ్ ।
ఆహత్య దేవీ బాణాఘైరపాతయత భూతలే ॥ ౧౬॥

తస్మిన్నివతితే భూమౌ నిశుమ్భే భీమవిక్రమే ।
భ్రాతర్యతీవ సంక్రుద్ధః ప్రయయౌ హస్తమమ్బికామ్ ॥ ౧౭॥

స రథస్థస్తథాత్యుచ్చైర్ధ్రుహీతపరమాయుధైః ।
భుజైరష్టాభిరతులైర్వ్యాప్యాశేషం బభౌ నభః ॥ ౧౮॥

తమాయాస్తం సమాలోక్య దేవీ శఙ్ఖమవాదయత్ ।
జ్యోశబ్దం చాపి ధనుషశ్చకారాతీవ దుఃసహమ్ ॥ ౧౯॥

పూరయామాస కకుభౌ నిజఘణ్ణాస్యనేన చ ।
సమస్తదైత్య సైన్యానాం తేజోవధవిధాయినా ॥ ౨౦॥

తతః సింహో మహానాదైస్త్యాజితేభమహామదైః ।

పూరయామాస గగనం గాం తథైవ దిశో దశ ॥ ౨౧॥

తతః కాలీ సముత్పత్య గగనం క్షామతాడయత్ ।

కరాభ్యాం తన్ని నాదేన ప్రాక్ష్వానాస్తే తిరోహితాః ॥ ౨౨॥

అట్టాట్టహాసమశివం శివదూతీ చకార హ ।

వైః శబ్దైరసురాస్త్రేసుః శుమ్భుః కోపం పరం యయౌ ॥ ౨౩॥

దురాత్మంస్త్రిష్ట తిష్ఠేతి వ్యాజహారామ్భికా యదా ।

తదా జయేత్యభిహితం దేవైరాకాశసంస్థితైః ॥ ౨౪॥

శుమ్భేనాగత్య యా శక్తిర్ముక్తా జ్వాలాతిభీషణా ।

ఆయాన్తి వహ్నికూటాభా సా నిరస్తా మహోల్కయా ॥ ౨౫॥

సింహనాదేన శుమ్భుస్య వ్యాప్తం లోకత్రయాన్తరమ్ ।

నిర్ధాతనిఃస్వనో ఘోరో జితవానవనీపతే ॥ ౨౬॥

శుమ్భుముక్తాఞ్చరాన్దేవీ శుమ్భుస్తత్ప్రహితాఞ్చరాన్ ।

చిచ్ఛేద స్వశరైరుగ్రైః శతశోఽథ సహస్రశః ॥ ౨౭॥

తతః సా చణ్డికా క్రుద్ధా శూలేనాభిజఘాన తమ్ ।

స తదాభిహతో భూమౌ మూర్ఛితో నిపపాత హ ॥ ౨౮॥

తతో నిశుమ్భుః సమ్ప్రాప్య చేతనామాత్తకార్ముకః ।

ఆజఘాన శరైర్దేవీం కాలీం కేసరిణం తథా ॥ ౨౯॥

పునశ్చ కృత్యా బాహూనామయుతం దనుజేశ్వరః ।

చక్రాయుధేన దితిజశ్చాదయామాస చణ్డికామ్ ॥ ౩౦॥

తతో భగవతీ క్రుధా దుర్గా దుర్గార్తినాశినీ ।
చిచ్ఛేద దేవీ చక్రాణి స్వశరైః సాయకాంశ్చ తాన్ ॥ ౩౧॥

తతో నిశుమ్భో వేగేన గదామాదాయ చణ్డికామ్ ।
అభ్యధావత వై హస్తం దైత్యసైన్యసమావృతః ॥ ౩౨॥

తస్యాపతత ఏవాశు గదాం చిచ్ఛేద చణ్డికా ।
ఖడ్గేన శితధారేణ స చ శూలం సమాదదే ॥ ౩౩॥

శూలహస్తం సమాయాంతం నిశుమ్భుమమరార్దనమ్ ।
హృది వివ్యాధ శూలేన వేగావిధేన చణ్డికా ॥ ౩౪॥

భిన్నస్య తస్య శూలేన హృదయాన్నిఃస్పృతోఽపరః ।
మహాబలో మహావీర్యస్తిష్ఠేతి పురుషో వదన్ ॥ ౩౫॥

తస్య నిష్కామతో దేవీ ప్రహస్య స్వనవత్తతః ।
శిరశ్చిచ్ఛేద ఖడ్గేన తతోఽసావపతద్భువి ॥ ౩౬॥

తతః సింహశ్చఖాదోగ్రదంష్ట్రాక్షుణ్ణశిరోధరాన్ ।
అసురాంస్తాంస్తథా కాలీ శివదూతీ తథాపరాన్ ॥ ౩౭॥

కౌమారీశక్తినిర్భిన్నాః కేచిన్నే శుర్మహాసురాః ।
బ్రహ్మాణీమస్త్రపూతేన తోయేనాన్యే నిరాకృతాః ॥ ౩౮॥

మాహేశ్వరీత్రిశూలేన భిన్నాః పేతుస్తథాపరే ।
వారాహీతుణ్ణపూతేన కేచిచ్ఛార్దీకృతా భువి ॥ ౩౯॥

ఖణ్డం ఖణ్డం చ చక్రేణ వైష్ణవ్యా దానవాః కృతాః ।

వజ్రేణ చైన్రీహస్తా గ్రవిముక్తేన తథాపరే ॥ ౪౦॥

కేచిద్వినేశురసురాః కేచిన్నష్టా మహాహవాత్ ।

భక్తితాశ్చాపరే కాలీశివదూతీమ్బుగాధిపైః ॥ ౪౧॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్మ్యే

నిశుమ్భవధో నామ నవమోఽధ్యాయః ॥ ౯॥

॥ దశమోఽధ్యాయః ॥

ఓం ఋషిరువాచ ॥ ౧॥

నిశుమ్భం నిహతం దృష్ట్వా భ్రాతరం ప్రాణసమ్మితమ్ ।

హన్యమానం బలం చైవ శుమ్భః క్రుద్ధోఽబ్రవీద్యచః ॥ ౨॥

బలావలేపదుష్టే త్వం మా దుర్గే గర్వమావహా ।

అన్యాసాం బలమాశ్రిత్య యుద్ధ్యసే చాతిమానినీ ॥ ౩॥

దేవ్యువాచ ॥ ౪॥

ఏకైవాహం జగత్యత్ర ద్వితీయా కా మమాపరా ।

పశ్యైతా దుష్ట మయ్యేవ విశన్త్యో మద్విభూతయః ॥ ౫॥

తతః సమస్తాస్తా దేవ్యో బ్రహ్మాణీప్రముఖా లయమ్ ।

తస్యా దేవ్యాస్తనౌ జగ్మురేకైవాసీత్తదామ్బికా ॥ ౬॥

దేవ్యువాచ ॥ ౭॥

అహం విభూత్యా బహుభిరిహ రూపైర్యదాస్థితా ।
తత్సంహృతం మయైకైవ తిష్ఠామ్యాజ్ఞా స్థిరో భవ ॥ ౮॥

ఋషిరువాచ ॥ ౯॥

తతః ప్రవవృతే యుద్ధం దేవ్యాః శుమ్భస్య చోభయోః ।
పశ్యతాం సర్వదేవానామసురాణాం చ దారుణమ్ ॥ ౧౦॥

శరవర్షైః శితైః శస్త్రైస్తథా చాస్త్రైః సుదారుణైః ।
తయోర్యుద్ధమభూద్భూయః సర్వలోకభయఙ్కరమ్ ॥ ౧౧॥

దివ్యాన్యస్త్రాణి శతశో ముముచే యాన్యథామ్బికా ।
బభ్రువా తాని దైత్యేన్ద్రస్తత్రతీహాతకర్మభిః ॥ ౧౨॥

ముక్తాని తేన చాస్త్రాణి దివ్యాని పరమేశ్వరీ ।
బభ్రువా లీలయైవోగ్రహుఙ్కారోచ్ఛారణాదిభిః ॥ ౧౩॥

తతః శరశతైర్దేవీమాచ్ఛాదయత సోఽసురః ।
సాపి తత్కుపితా దేవీ ధనుశ్చిచ్ఛేద చేమభిః ॥ ౧౪॥

చిన్నే ధనుషి దైత్యేన్ద్రస్తథా శక్తిమథాదదే ।
చిచ్ఛేద దేవీ చక్రేణ తామప్యస్య కరే స్థితామ్ ॥ ౧౫॥

తతః ఖడ్గముపాదాయ శతచన్ద్రం చ భానుమత్ ।
అభ్యుధా వత తాం దేవీం దైత్యానామధిపేశ్వరః ॥ ౧౬॥

తస్యాపతత ఏవాశు ఖడ్గం చిచ్ఛేద చణ్డికా ।
ధనుర్ముక్తైః శితైర్పాణైశ్చర్మ చార్కకరామలమ్ ।

అశ్వాంశ్చ పాతయామాస రథం సారథినా సహ ॥ ౧౭॥

హతాశ్వః స తదా దైత్యశ్చిన్నధన్వా విసారథిః ।

జగ్రహ ముద్గరం ఘోరమమ్బికానిధనోద్యతః ॥ ౧౮॥

చిచ్ఛేదాపతతస్తస్య ముద్గరం నిశితైః శరైః ।

తథాపి సోఽభ్యధావత్తాం ముష్టిముద్యమ్య వేగవాన్ ॥ ౧౯॥

స ముష్టిం పాతయామాస హృదయే దైత్యపుంజవః ।

దేవ్యాస్తం చాపి సా దేవీ తలేనోరస్యతాడయత్ ॥ ౨౦॥

తలప్రహారాభిహతో నిపపాత మహీతలే ।

స దైత్యరాజః సహసా పునరేవ తథోత్థితః ॥ ౨౧॥

ఉత్పత్య చ ప్రగృహ్యోచ్చైరైవీం గగనమాస్థితః ।

తత్రాపి సా నిరాధారా యుయుధే తేన చణ్డికా ॥ ౨౨॥

నియుద్ధం ఖే తదా దైత్యశుణ్డికా చ పరస్పరమ్ ।

చక్రతుః ప్రథమం సిద్ధమునివిస్మయకారకమ్ ॥ ౨౩॥

తతో నియుద్ధం సుచిరం కృత్వా తేనామ్బికా సహ ।

ఉత్పాట్య భ్రామయామాస చిక్షేప ధరణీతలే ॥ ౨౪॥

స క్షిప్తా ధరణీం ప్రాప్య ముష్టిముద్యమ్య వేగవాన్ ।

అభ్యధావత దుష్టాత్మా చణ్డికానిధనేచ్ఛయా ॥ ౨౫॥

తమాయాస్తం తతో దేవీ సర్వదైత్యజనేశ్వరమ్ ।

జగత్కాం పాతయామాస భిత్త్వా శూలేన వక్షసి ॥ ౨౬॥

స గతాసుః పపాతోర్యాయం దేవీ కులాగ్రవిక్షతః ।

చాలయన్ సకలాం పృథ్వీం సాభిద్వీపాం సపర్వతామ్ ॥ ౨౭॥

తతః ప్రసన్నమఖిలం హతే తస్మిన్ దురాత్మని ।

జగత్స్వాస్థ్యమతీవాప నిర్మలం చాభవన్నభః ॥ ౨౮॥

ఉత్పాతమేఘాః సోల్కా యే ప్రాగాసంస్తే శమం యయుః ।

సరితో మార్గవాహిన్యస్తథాసంస్తత్ర పాతితే ॥ ౨౯॥

తతో దేవగణాః సర్వే హర్షనిర్భరమానసాః ।

బభూవుర్నిహతే తస్మిన్ గంధర్వా లలితం జగుః ॥ ౩౦॥

అవాదయంస్తధైవాన్యే నన్మతుశ్చాపురోగణాః ।

వపుః పుణ్యాస్తథా వాతాః సుప్రభోఽభూద్ధివాకరః ॥ ౩౧॥

జజ్వలుశ్చాగ్నయః శాంతాః శాంతా దిగ్జనితస్వనాః ॥ ౩౨॥

॥ స్వస్తి శ్రీమార్కండేయపురాణే సావర్ణికే మన్వంతరే

దేవీమాహాత్మ్యే శుమ్భవథే నామ దశమోఽధ్యాయః ॥ ౧౦॥

॥ ఏకాదశోఽధ్యాయః ॥

ఓం ఋషిరువాచ ॥ ౧॥

దేవ్యా హతే తత్ర మహాసురేణే

సేన్తాః సురా వహ్నిపురోగమాస్తామ్ ।

కాత్యాయనీం తుష్టువురిష్టలాభాద్

వికాశివక్త్రాబ్జవికాశితాశాః ॥ ౨॥

దేవి ప్రపన్నార్తిహరే ప్రసీద
ప్రసీద మాతర్జగతోఽఖిలస్య ।
ప్రసీద విశ్వేశ్వరి పాహి విశ్వం
త్వమీశ్వరీ దేవి చరాచరస్య ॥ ౩॥

ఆధారభూతా జగతస్తమేకా
మహీస్వరూపేణ యతః స్థితాసి ।
అపాం స్వరూపస్థితయా త్వయైత-
దాప్యాయతే కృత్స్నమలజ్ఞ్యవీర్యే ॥ ౪॥

త్వం వైష్ణవీశక్తిరనంతవీర్యా
విశ్వస్య బీజం పరమాసి మాయా ।
సమ్మోహితం దేవి సమస్తమేతత్
త్వం వై ప్రసన్నా భువి ముక్తిహేతుః ॥ ౫॥

విద్యాః సమస్తాస్తవ దేవి భేదాః
స్త్రియః సమస్తాః సకలా జగత్సు ।
త్వయైకయా పూరితమమ్బయైతత్
కా తే స్తుతిః స్తవ్యపరాపరోక్తిః ॥ ౬॥

సర్వభూతా యదా దేవీ భుక్తిముక్తిప్రదాయినీ ।
త్వం స్తుతా స్తుతయే కా వా భవన్తు పరమోక్తయః ॥ ౭॥

సర్వస్య బుద్ధిరూపేణ జనస్య హృది సంస్థితే ।
స్వర్గాపవర్గదే దేవి నారాయణీ నమోఽస్తు తే ॥ ౮॥

కలాకాష్ఠాదిరూపేణ పరిణామప్రదాయని ।

విశ్వస్యోపరతౌ శక్తే నారాయణీ నమోఽస్తు తే ॥ ౯॥

సర్వమజ్జలమాజ్జల్యే శివే సర్వార్థసాధికే ।

శరణ్యే త్ర్యమ్బకే గౌరి నారాయణీ నమోఽస్తు తే ॥ ౧౦॥

సృష్టిస్థితివినాశానాం శక్తిభూతే సనాతని ।

గుణాశ్రయే గుణమయే నారాయణీ నమోఽస్తు తే ॥ ౧౧॥

శరణాగతదీనార్తపరిత్రాణపరాయణే ।

సర్వస్యార్తిహరే దేవి నారాయణీ నమోఽస్తు తే ॥ ౧౨॥

హంసయుక్తవిమానస్థే బ్రహ్మాణీరూపధారిణి ।

కౌశామ్బ్యక్షరికే దేవి నారాయణీ నమోఽస్తు తే ॥ ౧౩॥

త్రిశులచన్ద్రాహిధరే మహావృషభవాహిని ।

మాహేశ్వరీస్వరూపేణ నారాయణీ నమోఽస్తుతే ॥ ౧౪॥

మయూరకుక్కుటవృతే మహాశక్తిధరేఽనఘే ।

కౌమారీరూపసంస్థానే నారాయణీ నమోఽస్తు తే ॥ ౧౫॥

శఙ్ఖచక్రగదాశార్ఙ్గ గృహీతపరమాయుధే ।

ప్రసీద వైష్ణవీరూపే నారాయణీ నమోఽస్తు తే ॥ ౧౬॥

గృహీతోగ్రమహాచక్రే దంష్ట్రాద్భుతవసున్ధరే ।

వరాహరూపిణి శివే నారాయణీ నమోఽస్తు తే ॥ ౧౭॥

సృసింహరూపేణోగ్రేణ హస్తుం దైత్యాన్ కృతోద్యమే ।

త్రైలోక్యత్రాణసహితే నారాయణి నమోఽస్తు తే ॥ ౧౮॥

కిరీటిని మహావజ్రే సహస్రనయనోజ్జ్వలే ।

వృత్రప్రాణహరే చైన్ద్రి నారాయణి నమోఽస్తు తే ॥ ౧౯॥

శివదూతీస్వరూపేణ హతదైత్యమహాబలే ।

ఘోరరూపే మహారావే నారాయణి నమోఽస్తు తే ॥ ౨౦॥

దంష్ట్రాకరాలవదనే శిరోమాలావిభూషణే ।

చాముణ్డే ముణ్డమధనే నారాయణి నమోఽస్తు తే ॥ ౨౧॥

లక్ష్మీ లజ్జే మహావిద్యే శ్రద్ధే పుష్టి స్వధే ధ్రువే ।

మహారాత్రి మహామాయే నారాయణి నమోఽస్తు తే ॥ ౨౨॥

మేధే సరస్వతి వరే భూతి బాభ్రవి తామసి ।

నియతే త్వం ప్రసీదేశే నారాయణి నమోఽస్తుతే ॥ ౨౩॥

సర్వస్వరూపే సర్వేశే సర్వశక్తిసమన్వితే ।

భయేభ్యస్త్రాహి నో దేవి దుర్గే దేవి నమోఽస్తు తే ॥ ౨౪॥

ఏతత్తే వదనం సౌమ్యం లోచనత్రయభూషితమ్ ।

పాతు నః సర్వభూతేభ్యః కాత్యాయని నమోఽస్తు తే ॥ ౨౫॥

జ్వాలాకరాలమత్యుగ్రమశేషాసురసూదనమ్ ।

త్రిశూలం పాతు నో భీతేర్భద్రకాలి నమోఽస్తు తే ॥ ౨౬॥

హినస్తి దైత్యతేజాంసి స్వనేనాపూర్య యా జగత్ ।

సా ఘణ్ణా పాతు నో దేవి పాపేభ్యో నః సుతానివ ॥ ౨౭॥

అనురాస్యగ్వసాపజ్కచర్చితస్తే కరోజ్జ్వలః ।

శుభాయ ఖణ్డో భవతు చణ్డికే త్వాం నతా వయమ్ ॥ ౨౮॥

రోగానశేషానపహంసి తుష్టా

రుష్టా తు కామాన్ సకలానభీష్టాన్ ।

త్వామాశ్రితానాం న విపన్నరాణాం

త్వామాశ్రితా హ్యశ్రయతాం ప్రయాన్తి ॥ ౨౯॥

ఏతత్యతం యత్కదనం త్వయాద్య

ధర్మద్విషాం దేవి మహాసురాణామ్ ।

రూపైరనేకైర్బహుధాత్మమూర్తిం

కృత్వామ్భికే తత్ప్రకరోతి కాన్యా ॥ ౩౦॥

విద్యాసు శాస్త్రేషు వివేకదీపే-

ష్వాద్యేషు వాక్యేషు చ కా త్వదన్యా ।

మమత్వగర్తేఽతిమహాన్ధకారే

విభ్రామయత్యేతదతీవ విశ్వమ్ ॥ ౩౧॥

రక్షాంసి యత్రోగ్రవిషాశ్చ నాగా

యత్రారయో దస్యబలాని యత్ర ।

దావానలో యత్ర తథాభిమధ్యే

తత్ర స్థితా త్వం పరిపాసి విశ్వమ్ ॥ ౩౨॥

విశ్వేశ్వరి త్వం పరిపాసి విశ్వం

విశ్వాత్మికా ధారయసీహ విశ్వమ్ ।

విశ్వేశవన్ద్యా భవతీ భవన్తి

విశ్వాశ్రయా యే త్వయి భక్తినవ్రూః ॥ ౩౩॥

దేవి ప్రసీద పరిపాలయ నోఽరిభీతే-
ర్నిత్యం యథాసురవధాదధువైవ సద్యః ।
పాపాని సర్వజగతాం ప్రశమం నయాశు
ఉత్పాతపాకజనితాంశ్చ మహోపసర్గాన్ ॥ ౩౪॥

ప్రణతానాం ప్రసీద త్వం దేవి విశ్వార్తిహారిణి ।
త్రైలోక్యవాసినామీడ్యే లోకానాం వరదా భవ ॥ ౩౫॥

దేవ్యవాచ ॥ ౩౬॥

వరదాహం సురగణా వరం యన్మనసేచ్ఛథ ।
తం వృణుధ్యం ప్రయచ్ఛామి జగతాముపకారకమ్ ॥ ౩౭॥

దేవా ఊచుః ॥ ౩౮॥

సర్వాబాధాప్రశమనం త్రైలోక్యస్యాఖిలేశ్వరి ।
ఏవమేవ త్వయా కార్యమస్మద్వైరివినాశనమ్ ॥ ౩౯॥

దేవ్యవాచ ॥ ౪౦॥

వైవస్వతేఽన్తరే ప్రాప్తే అష్టావింశతిమే యుగే ।
శుమ్భో నిశుమ్భుశ్చైవాన్యావుత్పత్యేతే మహాసురో ॥ ౪౧॥

నన్దగోపగృహే జాతా యశోదాగర్భనమ్భవా ।
తతస్తౌ నాశయిష్యామి విన్ధ్యాచలనివాసినీ ॥ ౪౨॥

పునరప్యతిరద్రేణ రూపేణ పృథివీతలే ।
అవతీర్య హనిష్యామి వైప్రచిత్తాంశ్చ దానవాన్ ॥ ౪౩॥

భక్షయన్త్యాశ్చ తానుగ్రాన్ వైప్రచిత్తాన్ మహాసురాన్ ।
రక్తా దన్తా భవిష్యన్తి దాడిమీకుసుమోపమాః ॥ ౪౪॥

తతో మాం దేవతాః స్వర్గే మర్త్యలోకే చ మానవాః ।
స్తువన్తో వ్యాహరిష్యన్తి సతతం రక్తదన్తికామ్ ॥ ౪౫॥

భూయశ్చ శతవార్షిక్యామనావృష్ట్యామనమ్భసి ।
మునిభిః సంస్మృతా భూమౌ సమ్భవిష్యామ్యయోనిజా ॥ ౪౬॥

తతః శతేన నేత్రాణాం నిరీక్షిష్యామ్యహం మునీన్ ।
కీర్తయిష్యన్తి మనుజాః శతాక్షిమితి మాం తతః ॥ ౪౭॥

తతోఽహమఖిలం లోకమాత్మదేహసముద్భవైః ।
భరిష్యామి సురాః శాకైరావృష్టేః ప్రాణధారకైః ॥ ౪౮॥

శాకమ్భరీతి విఖ్యాతిం తదా యాస్యామ్యహం భువి ।
తత్రైవ చ వధిష్యామి దుర్గమాఖ్యం మహాసురమ్ ॥ ౪౯॥

దుర్గాదేవీతి విఖ్యాతం తన్నే నామ భవిష్యతి ।
పునశ్చాహం యదా భీమం రూపం కృత్వా హిమాచలే ॥ ౫౦॥

రక్షాంసి భక్షయిష్యామి మునీనాం త్రాణకారణాత్ ।
తదా మాం మునయః సర్వే స్తోష్యన్త్యానమూర్తయః ॥ ౫౧॥

భీమాదేవీతి విఖ్యాతం తన్నే నామ భవిష్యతి ।
యదారుణాఖ్యస్తైలోక్యే మహాబాధాం కరిష్యతి ॥ ౫౨॥

తదాహం భ్రామరం రూపం కృత్వాసంఖ్యేయపట్టదమ్ ।

త్రైలోక్యస్య హితార్థాయ వధిష్యామి మహాసురమ్ ॥ ౫౩॥

భ్రామరీతి చ మాం లోకాస్తదా స్తోష్యన్తి సర్వతః ।

ఇత్థం యదా యదా బాధా దానవోత్థా భవిష్యతి ॥ ౫౪॥

తదా తదావతీర్యాహం కరిష్యామ్యురిసంక్షయమ్ ॥ ౫౫॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్మ్యే

నారాయణీస్తుతిర్నామైకాదశోఽధ్యాయః ॥ ౧౧॥

॥ ద్వాదశోఽధ్యాయః ॥

ఓం దేవ్యువాచ ॥ ౧॥

ఏభిః స్తవైశ్చ మాం నిత్యం స్తోష్యతే యః సమాహితః ।

తస్యాహం సకలాం బాధాం శమయిష్యామ్యసంశయమ్ ॥ ౨॥

మధుకైటభనాశం చ మహిషాసురఘాతనమ్ ।

కీర్తయిష్యన్తి యే తద్వద్వధం శుమ్భునిశుమ్భయోః ॥ ౩॥

అష్టమ్యాం చ చతుర్దశ్యాం నవమ్యాం చైకచేతసః ।

శ్రోష్యన్తి చైవ యే భక్త్యా మమ మాహాత్మ్యముత్తమమ్ ॥ ౪॥

న తేషాం దుష్కృతం కిఞ్చిద్దుష్కృతోత్థా న చాపదః ।

భవిష్యతి న దారిద్ర్యం న చైవేష్టవియోజనమ్ ॥ ౫॥

శత్రుభ్యో న భయం తస్య దస్యతో వా న రాజతః ।

న శస్త్రానలతోయాఘాత్ కదాచిత్ సమ్భవిష్యతి ॥ ౬॥

తస్మాన్మమైతన్మాహాత్మ్యం పఠితవ్యం సమాహితైః ।

శ్రోతవ్యం చ సదా భక్త్యా పఠం స్వస్త్వయనం మహాత్ ॥ ౭॥

ఉపసర్గానశేషాంస్తు మహామారీసముద్భవాన్ ।

తథా త్రివిధముత్పాతం మాహాత్మ్యం శమయేన్మమ ॥ ౮॥

యత్రైతత్పఠ్యతే సమ్యక్ష్మిత్యమాయతనే మమ ।

సదా న తద్విమోక్ష్యామి సాంనిధ్యం తత్ర మే స్థితమ్ ॥ ౯॥

బలిప్రదానే పూజాయామగ్నికార్యే మహోత్సవే ।

సర్వం మమైతన్మాహాత్మ్యమ్ ఉచ్ఛార్యం శ్రావ్యమేవ చ ॥ ౧౦॥

జానతాజానతా వాపి బలిపూజాం యథా కృతామ్ ।

ప్రతీక్షిష్యామ్యహం ప్రీత్యా వహ్నిహోమం తథాకృతమ్ ॥ ౧౧॥

శరత్కాలే మహాపూజా క్రియతే యా చ వార్షికీ ।

తస్యాం మమైతన్మాహాత్మ్యం శ్రుత్వా భక్తిసమన్వితః ॥ ౧౨॥

సర్వాబాధావినిర్ముక్తో ధనధాన్యసమన్వితః ।

మనుష్యో మత్ప్రసాదేన భవిష్యతి న సంశయః ॥ ౧౩॥

శ్రుత్వా మమైతన్మాహాత్మ్యం తథా చోత్పత్తయః శుభాః ।

పరాక్రమం చ యుద్ధేషు జాయతే నిర్భయః పుమాన్ ॥ ౧౪॥

రిపవః సంక్షయం యాన్తి కల్యాణం చోపపద్యతే ।

నన్దతే చ కులం పుంసాం మాహాత్మ్యం మమ శృణ్వతామ్ ॥ ౧౫॥

శాన్తికర్మణి సర్వత్ర తథా దుఃస్వప్నదర్శనే ।
గ్రహపీడాసు చోగ్రాసు మాహాత్యం శృణుయాన్మమ ॥ ౧౬॥

ఉపసర్గాః శమం యాన్తి గ్రహపీడాశ్చ దారుణాః ।
దుఃస్వప్నం చ నృభిర్భ్రష్టం సుస్వప్నముపజాయతే ॥ ౧౭॥

బాలగ్రహాభిభూతానాం బాలానాం శాన్తికారకమ్ ।
సంఘాతభేదే చ నృణాం మైత్రీకరణముత్తమమ్ ॥ ౧౮॥

దుర్బుత్తానామశేషాణాం బలహానికరం పరమ్ ।
రక్షోభూతపిశాచానాం పఠనాదేవ నాశనమ్ ॥ ౧౯॥

సర్వం మమైతన్నాహాత్యం మమ సన్నిధికారకమ్ ।
పశుపుష్పార్ష్యధూపైశ్చ గంధదీపైస్తథోత్తమైః ॥ ౨౦॥

విప్రాణాం భోజనైర్దోషైః ప్రోక్షణీయైరహర్నిశమ్ ।
అన్యైశ్చ వివిధైర్భృగైః ప్రదానైర్వత్సరేణ యా ॥ ౨౧॥

ప్రీతిర్మే త్రియతే సాస్మిన్ సకృదుచ్చరితే శ్రుతే ।
శ్రుతం హరతి పాపాని తథారోగ్యం ప్రయచ్ఛతి ॥ ౨౨॥

రక్షాం కరోతి భూతేభ్యో జన్మనాం కీర్తనం మమ ।
యుద్ధేషు చరితం యన్మే దుష్టదైత్యనిబర్హణమ్ ॥ ౨౩॥

తస్మింశ్చుతే వైరికృతం భయం పుంసాం న జాయతే ।
యుష్మాభిః స్తుతయో యాశ్చ యాశ్చ బ్రహ్మర్షిభిః కృతాః ॥ ౨౪॥

బ్రహ్మణా చ కృతాస్తాస్తు ప్రయచ్ఛస్తు శుభాం మతిమ్ ।

అరణ్యే ప్రాస్తరే వాపి దావాగ్నిపరివారితః ॥ ౨౫॥

దస్యుభిర్వా వృతః శూన్యే గృహీతో వాపి శత్రుభిః ।

సింహవ్యాఘ్రానుయాతో వా వనే వా వనహస్తీభిః ॥ ౨౬॥

రాజ్ఞా క్రుద్ధేన చాజ్ఞప్తో వధ్యో బన్ధగతోఽపి వా ।

ఆఘూర్ణితో వా వాతేన స్థితః పోతే మహార్ణవే ॥ ౨౭॥

పతత్సు చాపి శస్త్రేషు సంగ్రామే భృశదారుణే ।

సర్వాబాధాసు ఘోరాసు వేదనాభ్యర్థితోఽపి వా ॥ ౨౮॥

స్మరన్ మమైతచ్ఛరితం నరో ముచ్యేత సజ్కటాత్ ।

మమ ప్రభావాత్ప్రింహాద్యా దస్యవో వైరిణస్తథా ॥ ౨౯॥

దూరాదేవ పలాయన్తే స్మరతశ్చరితం మమ ॥ ౩౦॥

ఋషిరువాచ ॥ ౩౧॥

ఇత్యుక్త్వా సా భగవతీ చణ్డికా చణ్డివిక్రమా ॥ ౩౨॥

పశ్యతాం సర్వదేవానాం తత్రైవాన్తరధీయత ।

తేఽపి దేవా నిరాతఙ్గాః స్వాధికారాన్యథా పురా ॥ ౩౩॥

యజ్ఞభాగభుజః సర్వే చక్రుర్వినిహతారయః ।

దైత్యాశ్చ దేవ్యా నిహతే శుమ్భే దేవరిపౌ యుధి ॥ ౩౪॥

జగద్విధ్వంసకే తస్మిన్ మహోగ్రేఽతులవిక్రమే ।

నిశుమ్భే చ మహావీర్యే శేషాః పాతాలమాయయుః ॥ ౩౫॥

ఏవం భగవతీ దేవీ సా నిత్యాపి పునః పునః ।

సమ్భూయ కురుతే భూప జగతః పరిపాలనమ్ ॥ ౩౬॥

తయైతన్మోహ్యతే విశ్వం సైవ విశ్వం ప్రసూయతే ।

సా యాచితా చ విజ్ఞానం తుష్టా ఋద్ధిం ప్రయచ్ఛతి ॥ ౩౭॥

వ్యాప్తం తయైతత్సకలం బ్రహ్మాణ్డం మనుజేశ్వర ।

మహాదేవ్యా మహాకాలీ మహామారీస్వరూపయా ॥ ౩౮॥

సైవ కాలే మహామారీ సైవ సృష్టిర్భవత్యజా ।

స్థితిం కరోతి భూతానాం సైవ కాలే సనాతనీ ॥ ౩౯॥

భవకాలే నృణాం సైవ లక్ష్మీర్బుద్ధిప్రదా గృహే ।

సైవాభావే తథాలక్ష్మీర్వినాశాయోపజాయతే ॥ ౪౦॥

స్తుతా సమ్భూజితా పుష్పైర్గంధాపాదిభిస్తథా ।

దదాతి విత్తం పుత్రాంశ్చ మతిం ధర్మే గతిం శుభామ్ ॥ ౪౧॥

॥ స్వస్తి శ్రీమార్కండేయపురాణే సావర్ణికే మన్వంతరే దేవీమాహాత్యే

భగవతీ వాక్యం ద్వాదశోఽధ్యాయః ॥ ౧౨॥

॥ త్రయోదశోఽధ్యాయః ॥

ఓం ఋషిరువాచ ॥ ౧॥

ఏతత్తే కథితం భూప దేవీమాహాత్యముత్తమమ్ ।

ఏవంప్రభావా సా దేవీ యయేదం ధార్యతే జగత్ ॥ ౨॥

విద్యా తదైవ క్రియతే భగవద్విష్ణుమాయయా ।
తయా త్వమేష వైశ్యశ్చ తదైవాన్యే వివేకినః ॥ ౩॥

మోహ్యాన్తే మోహితాశ్చైవ మోహమేవ్యన్తి చాపరే ।
తాముపైహి మహారాజ శరణం పరమేశ్వరీమ్ ॥ ౪॥

ఆరాధితా సైవ నృణాం భోగస్వర్గాపవర్గదా ॥ ౫॥

మార్కణ్డేయ ఉవాచ ॥ ౬॥

ఇతి తస్య వచః శ్రుత్వా సురభః స నరాధిపః ॥ ౭॥

ప్రణీవత్య మహాభాగం తమృషిం సంశితవ్రతమ్ ।
నిర్విణ్ణోఽతిమమత్సేన రాజ్యాపహరణేన చ ॥ ౮॥

జగామ సద్యస్తపసే స చ వైశ్యే మహామునే ।
సందర్శనార్థమమ్బాయా నదీపులినమాస్థితః ॥ ౯॥

స చ వైశ్యస్తపస్తేపే దేవీసూక్తం పరం జపన్ ।
తౌ తస్మిన్ పులినే దేవ్యాః కృత్వా మూర్తిం మహీమయీమ్ ॥ ౧౦॥

అర్హణాం చక్రతుస్తస్యాః పుష్పధూపాగ్ని తర్పణైః ।
నిరాహారౌ యతాత్మానౌ తన్మనస్కౌ సమాహితౌ ॥ ౧౧॥

దదతుస్తౌ బలిం చైవ నిజగాత్రాన్పుగుక్తితమ్ ।
ఏవం సమారాధయతోస్త్రిభిర్వర్షైర్వైర్వతాత్మనోః ॥ ౧౨॥

పరితుష్టా జగద్ధాత్రీ ప్రత్యక్షం ప్రాహ చణ్డికా ॥ ౧౩॥

దేవ్యవాచ ॥ ౧౪॥

యత్పార్థతే త్వయా భూప త్వయా చ కులనన్దన ।
మత్తస్తత్పావ్యతాం సర్వం పరితుష్టా దదామితే ॥ ౧౫॥

మార్కణ్డేయ ఉవాచ ॥ ౧౬॥

తతో వవ్రే నృపో రాజ్యమవిభ్రంశ్యన్యజన్మని ।
అత్రైవ చ నిజం రాజ్యం హతశత్రుబలం బలాత్ ॥ ౧౭॥

సోఽపి వైశ్యస్తతో జ్ఞానం వవ్రే నిర్విణ్ణమానసః ।
మమేత్యహమితి ప్రాజ్ఞః సగ్ధవిచ్యుతికారకమ్ ॥ ౧౮॥

దేవ్యవాచ ॥ ౧౯॥

స్వలైరహోభిర్భువతే స్వం రాజ్యం ప్రాప్యతే భవాన్ ॥ ౨౦॥

హత్వా రిపూనస్థలితం తవ తత్ర భవిష్యతి ॥ ౨౧॥

మృతశ్చ భూయః సమ్రాప్య జన్మ దేవాద్వివస్వతః ॥ ౨౨॥

సావర్ణికో మనుర్నామ భవాన్భువి భవిష్యతి ॥ ౨౩॥

వైశ్యవర్య త్వయా యశ్చ వరోఽస్మత్తోఽభివాఞ్ఛితః ॥ ౨౪॥

తం ప్రయచ్ఛామి సంసిద్ధ్యై తవ జ్ఞానం భవిష్యతి ॥ ౨౫॥

మార్కణ్డేయ ఉవాచ ॥ ౨౬॥

ఇతి దత్త్యా తయోర్దేవీ యథాభిలషితం వరమ్ ।

బభూవాన్తర్జితా సద్యో భక్త్యా తాభ్యామభిష్టుతా ॥ ౨౭॥

ఏవం దేవ్యా వరం లభ్యా సురభః క్షత్రియర్షభః ।

సూర్యాజ్ఞన్మ సమాసాద్య సావర్ణిర్భవితా మనుః ॥ ౨౮॥

ఇతి దత్త్యా తయోర్దేవీ యథాభిలషితం వరమ్ ।

బభూవాన్తర్జితా సద్యో భక్త్యా తాభ్యామభిష్టుతా ॥

ఏవం దేవ్యా వరం లభ్యా సురభః క్షత్రియర్షభః ।

సూర్యాజ్ఞన్మ సమాసాద్య సావర్ణిర్భవితా మనుః ॥ క్షీం ఓం ॥

॥ స్వస్తి శ్రీమార్కణ్డేయపురాణే సావర్ణికే మన్వంతరే దేవీమాహాత్యే

సురభవైశ్యయోర్వరప్రదానం నామ త్రయోదశోఽధ్యాయః ॥ ౧౩॥

॥ శ్రీసప్తశతీదేవీమాహాత్యం సమాప్తమ్ ॥

॥ ఓం తత్ సత్ ఓం ॥

॥ అథ అపరాధక్షమావణస్తోత్రమ్ ॥

ఓం అపరాధశతం కృత్యా జగదమ్బేతి చోచ్చరేత్ ।

యాం గతిం సమవాప్నోతి న తాం బ్రహ్మాదయః సురాః ॥ ౧॥

సాపరాధోఽస్మి శరణం ప్రాప్తస్త్యాం జగదమ్బికే ।

ఇదానీమనుకమ్యోఽహం యథేచ్ఛసి తథా కురు ॥ ౨॥

అజ్ఞానాద్విస్మృతేర్భావ్యా యస్మాన్మమధికం కృతమ్ ।

తత్సర్వం క్షమ్యతాం దేవి ప్రసీద పరమేశ్వరి ॥ ౩॥

కామేశ్వరి జగన్మాతః సచ్చిదానందవిగ్రహే ।

గృహాణార్చామిమాం ప్రీత్యా ప్రసీద పరమేశ్వరి ॥ ౪॥

సర్వరూపమయీ దేవీ సర్వం దేవీమయం జగత్ ।

అతోఽహం విశ్వరూపాం త్వాం నమామి పరమేశ్వరీమ్ ॥ ౫॥

యదక్షరం పరిభ్రష్టం మాత్రాహీనఞ్చ యద్భవేత్ ।

పూర్ణం భవతు తత్ సర్వం త్వత్ప్రసాదాన్మహేశ్వరి ॥ ౬॥

యదత్ర పాలే జగదమ్బికే మయా

విసర్గబిన్ద్యక్షరహీనమీరితమ్ ।

తదస్తు సమ్పూర్ణతమం ప్రసాదతః

సఙ్కల్పసిద్ధిశ్చ సదైవ జాయతామ్ ॥ ౭॥

యన్మాత్రాబిన్దుబిన్దుద్వితయపదపదద్యన్ద్యవర్ణాదిహీనం

భక్త్యాభక్త్యానుపూర్వం ప్రసభకృతివశాత్ వ్యక్తమవ్యక్తమమ్బు ।

మోహదఙ్ఞానతో వా పఠితమపఠితం సామ్ప్రతం తే స్తవేఽస్మిన్

తత్ సర్వం సాఙ్గమాస్తాం భగవతి వరదే త్వత్ప్రసాదాత్ ప్రసీద ॥ ౮॥

ప్రసీద భగవత్యమ్బు ప్రసీద భక్తవత్సలే ।

ప్రసాదం కురు మే దేవి దుర్గే దేవి నమోఽస్తు తే ॥ ౯॥

॥ ఇతి అపరాధక్షమాపణస్తోత్రం సమాప్తమ్ ॥

॥ అథ దేవీసూక్తమ్ ॥

ఓం అహం రుద్రేభిర్వసుభిశ్చరామ్యహ-

మాదిత్యైరుత విశ్వదేవైః ।

అహం మిత్రావరుణోభా బిభర్మ్యహ-

మిన్త్రాగ్నీ అహమశ్వినోభా ॥ ౧॥

అహం సోమమాహనసం బిభర్ష్యహం
త్వష్టారముత పూషణం భగమ్ ।
అహం దధామి ద్రవిణం హవిష్మతే
సుప్రావ్యే యజమానాయ సున్వతే ॥ ౨॥

అహం రాష్ట్రీ సజ్గమనీ వసూనాం
చికితుషీ ప్రథమా యజ్ఞయానామ్ ।
తాం భా దేవా వ్యదధుః పురుత్రా
భూరిస్థాత్రాం భూర్యావేశయన్తీమ్ ॥ ౩॥

మయా సో అన్నమత్తి యో విపశ్యతి
యః ప్రాణీతి య ఈం శృణోత్యుక్తమ్ ।
అమన్తవో మాం త ఉపక్షియన్తి
శ్రుధి శ్రుత శ్రద్ధివం తే వదామి ॥ ౪॥

అహమేవ స్వయమిదం వదామి జుష్టం
దేవేభిరుత మానుషేభిః ।
యం కామయే తం తముగ్రం కృణోమి
తం బ్రహ్మాణం తమ్పిం తం సుమేధామ్ ॥ ౫॥

అహం రుద్రాయ ధనురా తనోమి
బ్రహ్మద్విషే శరవే హన్తవా ఉ ।
అహం జనాయ సమదం కృణోమ్యహం
ద్యావాపుథివీ ఆ వివేశ ॥ ౬॥

అహం సువే పితరమస్య మూర్ధన్

మమ యోనిరప్సవ్తః సముద్రే ।

తతో వి తిష్ఠే భువనాను విశ్వే-

తామూం ద్యాం వర్షణోప స్పృశామి ॥ ౭॥

అహమేవ వాత ఇవ ప్ర వామ్యా-

రభమాణా భువనాని విశ్వా ।

పరో దివా పర ఏనా పృథివ్యై-

తావతీ మహినా సం బభూవ ॥ ౮॥

॥ ఇతి ఋగ్వేదోక్తం దేవీసూక్తం సమాప్తమ్ ॥

॥ ఓం తత్ సత్ ఓం ॥

Encoded by Smt. K. Shankaran and

reencoded by Kirk Wortman kirkwort@ hotmail.com

Proofread by Sunder Hattangadi sunderh@ hotmail.com

and Kirk Wortman kirkwort@ hotmail.com

% A note from Kirk Wortman

% This text should be 100% accurate now. I proofread it 3 times.

% And one of those proofreads used a method which, although time-consuming, is

% almost infallible: I actually encoded all 700 shlokas myself and then used

% a comparison function in MS-Excel to compare my ITRANS with the original

% ITRANS (after conforming the codes to each other, e.g. making all "A"s into

% "A"s), line by line. The only mistakes this method would miss were those

% which both the original encoder and myself made - an occurrence which is

% extremely unlikely.

%

% I will also be posting this to Dale's website as soon as I get the time to

% format it.

%

% Here were my sources for the 700 main shlokas that I proofread:

%

% 1) 2 recordings of Vedic Pandits chanting the entire Devi Mahatmyam,

% recorded from the Maharishi Channel, one from October 1999 and the other

% from April 2002 (they always broadcast this during the fall and spring

% Navaratri, each day of the Navaratri) - there were 2 pandits chanting

% together on each tape

%

% 2) Shri Durga Saptashati, published by Gita Press, Gorakhpur

%

% 3) Devi Mahatmyam (Glory of the Divine Mother), Sri Ramakrishna Math,

% Madras, with English translation, first published 1953

%

%

% These sources were 99.9% identical with each other. Where there were

% differences, I resolved those differences in favor of the pandit recordings

% in most cases. In a few cases, I resolved them in favor of the Gita Press

% book. The pandit recordings were absolutely mistake-free, which is not

% surprising, since these pandits probably chant this text every day and since

% they probably chant it mostly from memory. So, it was clear to me that the

% recordings were the most authoritative source out of the 3 sources I used.

% And it was clear that the Gita Press book was more authoritative than the

% Ramakrishna Math book; the latter had many more typos and unclear print than

% the former.

%

% The original encoder obviously used the Ramakrishna Math book as his/her source.

% This was clear not only from the fact that there were no differences
% between his ITRANS and book, but also from the fact that a substantial
% number of his mistakes were due to typos and unclear print that existed in
% the book itself.

Please send corrections to sanskrit@cheerful.com

Last updated ॐoday

<http://sanskritdocuments.org>

Devi Mahatmyam (Durga Saptashati) Lyrics in Telugu PDF

% File name : durga700.itx

% Location : doc_devii

% Language : Sanskrit

% Subject : religious

% Transliterated by : K. Shankaran Kirk Wortman Dhruba Chakroborty Ahto Jarve

% Proofread by : Sunder Hattangadi sunderh at hotmail.com : Kirk Wortman (kirkwort at hotmail.com)

% Description-comments : 700 shlokas regarding devi durga

% Latest update : September 14, 2003, July 4, 2008

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website